


248 ~~217~~ 217 Rare b

ಶ್ರೀ: ಪ್ರಾಚಾರ್ಯ ವತ್ಸಾಪರಾಜಾ



ಶ್ರೀ: ಅರುಣಾಚಲಂ

ಪರಾಮರ್ಶನ ಗ್ರಂಥ

ಶ್ರೀ: ಶ್ರೀ: 111195

ಅಕ್ಷರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ.

1918

851.1

TIR



ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ.

ಕರ್ಣಾಟಕ ನಂದಿನಿಯ ಬಹುಮಾನ ಪುಸ್ತಕ. (ವರ್ಷ ೨.)

ಶ್ರೀ.

ದ್ರೌಪದೀ ವಸ್ತ್ರಾಪಹರಣ.

ಎಂಬ

(ಅಕ್ಷಯಪ್ರದಾನ ವಿವರಣಗ್ರಂಥವು.)

“ ಭಕ್ತ್ಯಾ ಗುರೌಮಯ್ಯನುಕಂಪಯಾ ಚ
ಪ್ರೀತಾಸ್ಮಿ ತೇ ಪುತ್ರ ವರಂವೃಣೀಷ್ವ |
ನ ಕೇವಲಾನಾಂ ಪಯಸಾಂ ಪ್ರಸೂತಿಃ
ಅವೇಹಿ ಮಾಂ ಕಾಮದುಘಾಂ ಪ್ರಸನ್ನಾಂ || ”

ಪ್ರಥಮಮುದ್ರಣ ೧೫೦೦ ಪ್ರತಿಗಳು

ನಂಜನಗೂಡು.

“ಹಿತೈಷಿಣೀ” “ನಂದಿನೀ” — ಮಾತೃಮಂದಿರದಲ್ಲಿ
ಪ್ರಚುರಪಡಿಸಲ್ಪಟ್ಟಿತು.

ಬೆಂಗಳೂರು.

ಶ್ಯಾಂಕರ್ ಬ್ರಾಂಚ್ ಮುದ್ರಣಾಲಯದಲ್ಲಿ ಮುದ್ರಿಸಲ್ಪಟ್ಟಿತು.

೧೯೧೮.

(ಕರ್ನಾಟಕ)

“ನಂದಿನಿ”

ಮತ, ನೀತಿ, ವಿದ್ಯಾ, ವಿಷಯಗಳನ್ನೊಳಕೊಂಡು ಸ್ತ್ರೀಯರ
ಗೃಹಶಿಕ್ಷಣ, ಶಾಲಾಶಿಕ್ಷಣ, ಮನಶ್ಶಿಕ್ಷಣಗಳ ಕ್ರಮವನ್ನು ಪ್ರತಿಪಾದಿಸುವ,
ಸ್ತ್ರೀಯರ ಸೌಜನ್ಯಾಭಿವೃದ್ಧಿಗಾಗಿ

ಸ್ವೀಕೃತೃತ್ವದಿಂದ ಪ್ರಕಟವಾಗುತ್ತಿರುವ

851.1 (R) ಉತ್ತಮ ತರದ ಕನ್ನಡನುಡಿಯ

TIR 5

ಮಾಸಪತ್ರಿಕೆ.

(R) 111195 —

ಇದೇ ಪಿಂಗಳ ಸಂವತ್ಸರದ ಆಶ್ವಯುಜ ಶುದ್ಧ ದಶಮಿಯಿಂದ
ದ್ವಿತೀಯ ವರ್ಷಾರಂಭ.

—○—

ಕ್ರೈಸ್ತ ನಾಲ್ಕರ ಆಕಾರದ ೩೨ ಪುಟಗಳಿಂದ ಸಚಿತ್ರವಾಗಿ
ಕಾಲಕ್ಕೆ ತಪ್ಪದೆ ಆರೈಕೆಯರ ಪಾಠಶಾಲೆಗಳಿಗೆ ಅನುಕೂಲವಾಗಿ
ಗಿಯೂ, ಬಾಲ-ಬಾಲೆಯರ ಚಿತ್ರವಿಹಾರಕ್ಕೆ ಸಹಕಾರಿಯಾಗಿಯೂ,
ಉತ್ತಮಸ್ತುತಿ ಗೀತಾಪ್ರಬಂಧಗಳನ್ನು ಕಾಲಕ್ಕೆ ತಕ್ಕಂತೆ ಪ್ರಕಾಶಪಡಿಸುತ್ತಿರುವುದು.

ಈ ವರ್ಷದ ಜಂದಾದಾರರಿಗೆ ೩ ಬಹುಮಾನ ಪುಸ್ತಕಗಳು.

ಬೇಕಾದವರು ಪ್ರೋತ್ಸಾಹಿಸಿರಿ ?

ಗಾಂಧೀಜಿ

ವಾರ್ಷಿಕ ಜಂದಾ ೨-೪-೦ ಹಾಸಲು ಎ. ಪಿ. ಖರ್ಚು ೦-೫-೦

—ಶ್ರೀಕೃಷ್ಣ ಪರಮಾತ್ಮನೇನಮಃ—
ಸಮರ್ಪಣೆ.



“ ವಂದೇ ಮುಕುಂದಂ ಮರವಿಂದ ದಳಾಯತಾಕ್ಷಂ
ಕುಂದೇಂದು ಶಂಖ ದಶನಂ ಶಿಶುಗೋಪವೇಶಮ್ |
ಇಂದ್ರಾದಿ ದೇವಗಣ ವಂದಿತ ಪಾದ ಪೀಠಂ
ವೃಂದಾವನಾಲಯ ಮಹಂ ವಸುದೇವಸೂನಮ್ || ”
ಭೂಭಾರಪರಿಹಾರನೇ, ಭಕ್ತವತ್ಸಲನೇ ! ಪಾಂಡವ ಪ್ರಿಯನೇ,
ದ್ರೌಪದೀಮಾನರಕ್ಷಕನೇ !
ಧರ್ಮಸಂರಕ್ಷಣ ದಕ್ಷನಾದ ನಿನ್ನ ಶ್ರೀವಾಡಸನ್ನಿಧಿಯಲ್ಲಿ
ಈ ಗ್ರಂಥಕುಸುಮ ವನ್ನು ಭಕ್ತಿಪುರಸ್ಕರವಾಗಿ ಅಚಿತಗೊಳಿಸಿ
ಪ್ರಕಾಶಪಡಿಸಿರುವೆವು.

ವಿಶೇಷ ಸೂಚನೆ

“ ಜಾನಕೀ ಕಲ್ಯಾಣ ”

(ನಾಟಕಂ)

ಮುದ್ರಣದಲ್ಲಿರುವುದು ಸಾಲ್ಕಾರು ಚಿತ್ರಗಳಿಂದಲೂ, ಹಲವು
ವಿಚಾರಗಳಿಂದಲೂ ಕೂಡಿದ ಈ ಪುಸ್ತಕವು ೫ ಅಂಕಗಳುಳ್ಳ ನಾಟಕ
ರೂಪದಿಂದ ಮುಂದಿನ ಕಾಳಯುಕ್ತ ಸಂವತ್ಸರದ ಚೈತ್ರ ಶುದ್ಧ ನವಮಿ
ಯಲ್ಲಿಯೂ,

“ ಶ್ರೀ ಲಕ್ಷ್ಮೀನೃಸಿಂಹಸ್ತವ ”

ಈ ದಿವ್ಯಪದ್ಯಕಾವ್ಯವು ಲಕ್ಷ್ಮೀನೃಸಿಂಹಸ್ವಾಮಿಯ
ಚಿತ್ರದೊಡನೆ ವೈಶಾಖದಲ್ಲೆ

“ ಶ್ರೀ ನೃಸಿಂಹಜಯಂತಿ ”

ಯಲ್ಲಿಯೂ

ಪ್ರಕಾಶಿಸಲ್ಪಡುವುದಲ್ಲದೆ

ಕರ್ಣಾಟಕ ನಂದಿನಿಯ ಈ ವರ್ಷದ ಚಂದಾದಾರರಿಗೆಲ್ಲರಿಗೂ
ಉಚಿತಕಾಣಿಕೆಯಾಗಿ ಒಪ್ಪಿಸಲ್ಪಡುವುದು.

ಪ್ರಸ್ತಾವನೆ.

ಕ್ಷಮೆಯಿರಲಿ ! ಸೋದರೀ ಸೋದರರೇ !!

ಈ ಪ್ರಬಂಧವು ನಮ್ಮ ಆತ್ಮಕೃತಿಗೆ ಒಳಪಟ್ಟುದಲ್ಲ. ಕವಿತೆ ಯಲ್ಲಿ ನಮಗೆ ಪರಿಶ್ರಮವಿಲ್ಲವೆಂದು ಮುಕ್ತಕಂಠದಿಂದ ನಿವೇದಿಸುತ್ತಿರು ವೆವು. ಅಜ್ಞಾತ ದೋಷಗಳೇನಾದರೂ ಇದರಲ್ಲಿದ್ದರೂ ಕ್ಷಮೆಯಿರಲಿ!

ಈ ಯಕ್ಷಗಾನ ಪ್ರಬಂಧವನ್ನು ರಚಿಸಿದವರಾರೆಂಬುದು ನಮಗೆ ಇನ್ನೂ ದೃಢವಾಗಿ ತಿಳಿದು ಹೇಳುವಂತಿಲ್ಲ. ನಮಗೆ ತಿಳಿದುದರಲ್ಲಿ ಈ ವರೆಗೆ ಒಂದೆರಡು ಬಾರಿ ಮುದ್ರಣವಾಗಿ ಸ್ತ್ರೀಯರೆಲ್ಲರಿಗೂ ಪಾರಾಯಣ ಗ್ರಂಥಗಳಾಗಿರುವ “ದ್ರೌಪದೀ ಸ್ವಯಂವರ” “ಸುಭದ್ರಾಪರಿಣಯ”, “ಶಶಿರೇಖಾಕಲ್ಯಾಣ” “ರುಕ್ಮಾಂಗದ ಚರಿತ್ರೆ” “ಚಂದ್ರಹಾಸ” ಇತ್ಯಾದಿ ಯಕ್ಷಗಾನ ಪ್ರಬಂಧಗಳನ್ನು ರಚಿಸಿದ ಶ್ರೀತಿಮ್ಮ ಪ್ಪದಾಸರೆಂಬ ವರಿಂದ ವಿರಚಿತವಾದುದೆಂದೂ, ಇದಲ್ಲದೆ ಉಪಾಪರಿಣಯ, ನಳಚರಿತ್ರೆ ಯೇ ಮೊದಲಾದ ಮುದ್ರಣವಾಗದಿರುವ ಗ್ರಂಥಗಳು ಇನ್ನೂ ನಾಲ್ಕು ಯ್ದು ಇವರಿಂದ ವಿರಚಿತವಾದುದಿನೆಯೆಂದೂ ತಿಳಿದಿರುವೆವು. ಅಲ್ಲದೆ ಈ ಪ್ರಬಂಧವನ್ನು ಈಗ ೧೬ ವರ್ಷಗಳ ಹಿಂದೆ ಮುದ್ರಿಸಲು ಭಗೀರಥ ಪ್ರಯತ್ನ ಪಟ್ಟಂತೆಯೂ, ಭಗವದಿಚ್ಛೆಯಿಲ್ಲದಿದ್ದರಿಂದ ಈ ವರೆಗೆ ಸಾಧ್ಯವಾಗಲಿಲ್ಲವೆಂದೂ, ಇದನ್ನು ಎಷ್ಟು ಪ್ರಯಾಸಪಟ್ಟಾದರೂ ಪ್ರಕಾಶಕ್ಕೆ ತಂದು ತಮ್ಮ ಮನಸ್ಸಂತೋಷಪಡಿಸಬೇಕೆಂದೂ ನಮ್ಮ ಮಹಿಳೆಯರಲ್ಲಿ ಬಹುಮಂದಿಯ ನಿರ್ಬಂಧಕ್ಕೊಳಪಟ್ಟು, ಈ ಪ್ರಯತ್ನವನ್ನು ಕಯ್ಯೊಂಡು ನಾವು ವಿಚಾರಿಸಿದುದರಲ್ಲಿ ಗ್ರಂಥಕರ್ತರು ದಿವಂಗತರಾಗಿ ಇಪ್ಪತ್ತು ಮುವ್ವತ್ತು ವರ್ಷಗಳಾದಂತೆಯೂ, ಅವರ ವಾರಸುದಾರರು ಕೂಡ ಯಾರೂ ಇರುವುದಿಲ್ಲವೆಂದೂ ತಿಳಿದುಬಂದಿದೆ. ಇದಕ್ಕೂ

ಹೆಚ್ಚಾಗಿ ಗ್ರಂಥಕರ್ತರ ವಿಚಾರವಾಗಿ ನಾವು ಏನನ್ನೂ ಹೇಳಲಾರೆವು. ನಮ್ಮ ವಾಚಕರಲ್ಲಿ ಆರಾದರೂ ಇವರ ಪೂರೈಕೆಗಾಗಿ ವೃತ್ತವನ್ನು ತಿಳಿದವರಿದ್ದು ಬರೆದು ಕಳುಹಿದರೆ ನಾವು ಅದನ್ನು ಸಂತೋಷದಿಂದ ಪ್ರಕಾಶಕ್ಕೆ ತರುವೆವು.

ಮುಖ್ಯವಾಗಿ ನಾವು ನಿವೇದಿಸುವುದೆಂದರೆ ಇಷ್ಟು. ನಮ್ಮ ಸನ್ಮಾನ್ಯ ಭ್ರಾತೃಗಳಾದ ಕರ್ಣಾಟಕ ಸಾಹಿತ್ಯ ಪರಿಷತ್ತಿನವರೂ, ಕರ್ಣಾಟಕವಿದ್ಯಾವರ್ಧಕ ಸಂಘದವರೂ ಕೈಕೊಂಡಿರುವ ಭಾಷಾಭ್ಯುದಯ ಕಾರ್ಯದಲ್ಲಿ ಸಾಹಸಭೂತಿಯನ್ನು ತೋರಿಸುವುದೂ, ಯಥೋಚಿತವಾದ ಸಹಾಯಗಳನ್ನೊದಗಿಸುವುದೂ ನಮ್ಮ ಆರ್ಯ ಸೋದರಿಯರೆಲ್ಲರ ಕರ್ತವ್ಯಕ್ಕೆ ಸೇರಿದುದಾಗಿದೆ. ಏಕೆಂದರೆ, ನಮ್ಮ ಪೂರ್ವಕರಿಗಳಿಂದ ರಚಿತವಾದ ಭಗವದ್ಭಕ್ತಿಪರ ಗೀತಾ, ಯಕ್ಷಗಾನ, ಪ್ರಬಂಧಗಳಲ್ಲಿ ಬಹುಭಾಗವು ನಮ್ಮ ಮಹಿಳೆಯರ ದಯಾಭಿಕ್ಷೆಯನ್ನೇ ಬೇಡುತ್ತ ಮೂಲೆಸಾಲಾಗಿ ಬಿದ್ದಿರುವುವು. ಅವುಗಳಲ್ಲಿ ಎಷ್ಟೋ ಮುದ್ರಣದ ಮುಖವನ್ನೂ ಕಾಣದೆ ಹಸ್ತಪ್ರತಿಯಲ್ಲಿ ಗೆದ್ದಲಿಗೆ ಆಹಾರವಾಗುತ್ತಿರುವುವು. ಅಂತಹ ವನ್ನು ಆರಿಸಿ ತೆಗೆದುಕೊಡುವುದೂ, ಮಂಜುಳವಾಗಿ ಹಾಡಿ, ಓದಿ, ಪ್ರಸಿದ್ಧಿಗೆ ತರುವುದೂ ನಮ್ಮವರ ಕೆಲಸವೇ ಆಗಿರುವುದು. ಆದರೆ ಈಗ ನಮ್ಮ ಮಹಿಳೆಯರಲ್ಲಿಯೂ ನವನಾಗರಿಕತೆಯ ಹುಚ್ಚೇರಿದವರು ಇಂತಹದನ್ನು ಕಡೆಗೆಣ್ಣೆಂದಲೂ ನೋಡುವದಾಗಿಲ್ಲ. ಹೊಸಕೊಸ ಮಟ್ಟಿನ ನಾಟಕಗಳ ಹಾಡುಗಳೂ, ಶೃಂಗಾರ ಜಾವಡಿಗಳೂ, ಇಂಗ್ಲಿಷ್ ನೋಟುಗಳೂ ಬಂದರೆ ಅವರಿಗೆ ಸಾಕು; ಬೇಕಾದಷ್ಟು ಆರಾಮವಾಗಿ ಹೋಗುತ್ತದೆ. ಇಂತಹ ಹಳೆಯ ಹರಿಕಥೆದಾಸರ ಕಂತೆಯನ್ನು ಹಿಡಿದು, ಹಳ್ಳಿಯ ಸಂಚಾಂಗಭಟ್ಟರಂತೆ ಸುತ್ತುಮುತ್ತಲೂ ಹೆಂಗಸರ ಗುಂಪು ಕಟ್ಟಿಕೊಂಡು ಹಾಡುವುದಾಗಲೀ, ಓದುವುದಾಗಲೀ, ಅವರಿಗೆ ಸರಿಬೀಳುವಂತಿಲ್ಲ. ಅಷ್ಟೇಕೆ ? ಇದರಲ್ಲಿ ವಿಶೇಷ ಶ್ರದ್ಧೆಯು

ಳ್ಳವರಾಗಿದ್ದವರು ಕೂಡ, ಈಚೀಚೆಗೆ ಸಿರಾಕರಿಸುತ್ತ ಬಂದಿರುವರು. ಹೀಗಾಗಿ ಇಂತಹ ಸತ್ಕಾರ್ಯಗಳ ಪರಿಣಾಮವೇನಾಗಿದೆ ? ಸ್ತ್ರೀಯರೇ ಹೀಗಾದಬಳಿಕೆ ಇನ್ನು ಪುರುಷರು ತಮ್ಮ ನಾಡನುಡಿಯನ್ನು ದೂಡಿದ ರೆಂದೇಕೆ ಹೇಳಬೇಕು ? ಆದರೆ, ಎಲ್ಲರೂ ಹಾಗೆಯೇ ಇರುವರೆಂಬುದು ನಮ್ಮ ಮತವಲ್ಲ. ಕೆಲವರು ಅಕ್ಕರೆಯುಳ್ಳವರೂ ಇರುವರು. ಅಂತಹ ಅಕ್ಕರೆಯುಳ್ಳ ಅಕ್ಕತಂಗಿಯರಲ್ಲಿ ಕೆಲವರುಮುಂದೆ ಬಂದು ತಮ್ಮ ತಮ್ಮಲ್ಲಿದ್ದ ಹಾಡುಗಳನ್ನೂ, ಯಕ್ಷಗಾನಪ್ರಬಂಧಗಳನ್ನೂ, ಪ್ರಕಾಶಕ್ಕೆ ತರಲು ಬದ್ಧಕಂಕಣರಾಗಿ ಹಸ್ತಪ್ರತಿಗಳನ್ನೂ ನಮ್ಮಲ್ಲಿಗೆ ಧೈರ್ಯದಿಂದ ಈಗತಾನೆ ಕಳುಹಿತ್ತಿರುವರು. ಇಂತಹ ಮಹಿಳಾ ಮಣೆಯರಲ್ಲಿ ಈ ಪುಸ್ತಕದ ಹಸ್ತಪ್ರತಿಯನ್ನು ಒದಗಿಸಿಕೊಟ್ಟು ಸಹಕರಿಸಿದವರಲ್ಲಿ ನಮ್ಮ ಸನ್ಮಾನ್ಯ ಭಗಿನಿಯರಾದ ಶ್ರೀಮತಿರಂಗಮ್ಮ (ದಿವಂಗತ ಕಂಭಂ ಜೊಕ್ಕಣ್ಣನವರ ಧರ್ಮಪತ್ನಿ) ಮತ್ತು ಅವರ ಅಕ್ಕಂದಿರು (ನಮ್ಮ ಮಾತೃಭಗಿನಿ) ಶ್ರೀ|| ಸೌ|| ಗರುಡಮ್ಮ (ಇವರು ಈಗ ಪಕ್ಷಾವಧಿಯಲ್ಲಿಯೇ ಶ್ರೀಪದವನ್ನಡರಿದರೆಂದೂ ಇವರಬಳಿಯಲ್ಲಿದ್ದ ಇನ್ನೂ ನಾಲ್ವಾರು ಹಸ್ತಪ್ರತಿಗಳು ಹೊರಹೊರಡಲವಕಾಶವು ತಪ್ಪಿತೆಂದೂ ತಿಳಿಸಲು ವಿವಾದಿಸುವೆವು.) ನವರೂ ಮುಖ್ಯವಾಗಿರುವರು. ಇವರಿಬ್ಬರಿಗೂ ಮತ್ತು ಇನ್ನೂ ಹಸ್ತಪ್ರತಿಯಲ್ಲಿಯೇ ಇರುವ “ಭಾಗವತ” [ಚಾ|| ನಗರದ ರಾಮಾನುಜಾಚಾರ್ಯ (ದಿವಂಗತ) ಎರಚಿತವಾದುದು] “ಗೋಪಿಕಾವಿಲಾಸ” “ರಾಧಾವಿಲಾಸ” “ವ್ಯಾಘ್ರಜಲಮಹಾತ್ಮೆ” ಮೊದಲಾದುವುಗಳನ್ನು ಕಳುಹಿಕೊಟ್ಟಿರುವ ನಮ್ಮ ಚಾಮರಾಜನಗರದ ಮತ್ತು ಮಳೂರು ನಿವಾಸಿಗಳಾದ ಆರ್ಯಭಗಿನಿಯವರಿಗೂ ನಮ್ಮ ಕೃತಜ್ಞತಾವೂರ್ವಕ ವಂದನೆಗಳನ್ನು ಒಪ್ಪಿಸಿರುವೆವು.

ಇನ್ನು ಈ ಪುಸ್ತಕ ಪ್ರಕಟನೆಯ ವಿಚಾರವಾಗಿ ಒಂದೆರಡು ಮಾತುಗಳು:—ಇದರಲ್ಲಿ ಬಂದಿರುವ ದ್ವಿಪದಗಳು ಒಂದಾದರೂ ಪ್ರಾಸ

ಬದ್ಧವಾಗಿಲ್ಲದಿರುವುದಕ್ಕೂ ಇತರ ಕಂದಪದ್ಯಗಳಲ್ಲಿರಬಹುದಾದ ಭಂದೋ ಭಂಗದೋಷಕ್ಕೂ ನಮ್ಮ ಪಂಡಿತಮನ್ಯ ಭ್ರಾತೃಗಳು ಆಕ್ಷೇಪಿಸಬಹುದು. ಆದರೆ ನಮ್ಮ ಯತ್ನದಲ್ಲೇನೂ ಇಲ್ಲ ಇದೇ ಪ್ರಥಮವಾಗಿ ನಮ್ಮ ಸೋದರಿಯರಿಂದ ಬಂದಿರುವುದರಿಂದ ಇದನ್ನು ನಮ್ಮ ಬಂಧುಗಳ ವಶಕ್ಕೊಪ್ಪಿಸಿದರೆ ಅವರು ತಮ್ಮ ಕಾರ್ಯಭಾಹುಳ್ಯದಲ್ಲಿ ಅದನ್ನೇನು ಮಾಡುವರೋ-ಎಲ್ಲಿ ಬಗೆದಿಡುವರೋ-ಸಮಯಕ್ಕೆ ಸರಿಯಾಗಿ ಬರುವುದೋ ಇಲ್ಲವೋ ಎಂಬ ಭೀತಿಯಿಂದ ನಮಗೆ ತಿಳಿದಷ್ಟು ಮಟ್ಟಿಗೆ ಸರಿಸಿಡಿಸಿ ಮುದ್ರಿಸಲಾಯಿತು. ಅಲ್ಲದೆ ಮುದ್ರಣಕಾರ್ಯವು ಕೂಡ ಅತ್ಯಂತ ತ್ವರೆಯಿಂದ ನಡೆಯುವುದಾಯಿತು. ಹೀಗಾಗಿ ಇದರಲ್ಲಿ ಮುದ್ರಣದ ಮೋಷಗಳಿರಬಹುದೆನ್ನುವುದಕ್ಕೂ ಅಡ್ಡಿಯಿರಲಾರದು. ಹೇಗೂ ಇರಲಿ, ನಮ್ಮ ಬಾಂಧವರು ಇದರ ದೋಷವೇನನ್ನೂ ಗಣಿಸದೆ ಗತಿಸಿದವರ ಆತ್ಮಕೃತಿಯನ್ನು ಪ್ರಕಾಶಕ್ಕೆ ತಂದುದೊಂದೇ ಗುಣವಾಗಿ ಭಾವಿಸುವುದಾದರೆ ಇದರಂತೆಯೇ ಇನ್ನುಳಿದ ಗ್ರಂಥಗಳು ಕೂಡ ಪ್ರಕಾಶಕ್ಕೆ ಬರುವವು.

ಇಂತಹ ಭಗವದ್ಭಕ್ತಿ ಪರವಾದ ಉತ್ಕೃಷ್ಟ ಪ್ರಬಂಧವನ್ನು ನಮ್ಮ ಚಂದಾದಾರರಿಗೆ ಕಾಣಿಕೆಯಾಗಿ ಕೊಡುವುದು ಉಚಿತವೆಂದು ಭಗವತ್ತೇರಣೆಯಾದುದರಿಂದ ಆ ಗೋಪಾಲಕೃಷ್ಣನ ಅಂಕಿತದಿಂದಲೇ ಇದನ್ನು ಪ್ರಕಾಶಕ್ಕೆ ತಂದಿರುವೆವು. ಆಪದೋದ್ಧರಣನೂ, ತಾಪನ್ನಿವಾರಣನೂ, ದ್ರೌಪದೀ ಮಾನಸಂರಕ್ಷಕನೂ ಆದ ಗೋಪಾಲಕೃಷ್ಣನೇ ನಮ್ಮನ್ನು ಕಾಪಾಡುವ ಕೃಪಾಳುವೆಂದು ನಂಬಿ, ಸರ್ವಕಾಲವೂ ಆ ಪ್ರಭುವರನ ಚರಣಾರವಿಂದವನ್ನೇ ಸ್ಮರಿಸುತ್ತ, ನಮ್ಮಾ ಕೃತಿಯಲ್ಲಿ ಸಹಾಯಕನಾಗಿರೆಂದು ಪ್ರಾರ್ಥಿಸುತ್ತ ವಿರಮಿಸುವೆವು.

ಮಾರ್ಗಶಿರ ಶುದ್ಧ ಪೂರ್ಣಿಮಾ
ನಂಜನಗೊಡು.

}

ಇತಿ, ಸಂ|| ನಂ|| ಮತ್ತು ಹಿ.

ಶ್ರೀ.

ಕ್ರಿಯಾನಮಃ.

ದ್ರೌಪದೀಪನ್ತಾಪಹರಣ

ಎಂಬ

(ಅಕ್ಷಯಪ್ರದಾನ ವಿವರಣಗ್ರಂಥವು.)



“ ಮೂಕಂ ಕರೋತಿ ವಾಚಾಲಂ ಪಚ್ಛಂ ಲಂಘಯತೇ ಗಿರಿಮ್ |
ಯತ್ಕೃಪಾ ತಮಹಂವಂದೇ ಪರಮಾನಂದ ಮಾಧವಂ || ”

ರಾಗಾ

ರಾಜಾಧಿರಾಜ ಮಹಾ-ರಾಜಾ ಕರುಣಿಸುನೀನು | ರಾಜಾಧಿ
ರಾಜ ಯದುರಾಜಾ-ಬೇಡುವೆನಾನು ||ಪ|| ಕಮಲಾಪ್ತನ ಸುತನಿಗೊ
ಲಿದೆ-ಕಮಲಾಪ್ತನ ಸುತನಮುರಿದೆ | ಕಮಲಾಪ್ತನ ಮಾನಕಾಯ್ದೆ-ಕಮ
ಲಾಕ್ಷಿಯ ಮಾನಕಳಿದೆ || ರಾಜಾಧಿ ||೧|| ಶರಧೀ ಜಾಮಾತನಾದೆ | ಶರ
ಧೀಯಮೇಲೆ ಮುಳಿದೆ | ಶರಧಿಯಲಿ ವಾಸವಾದೆ | ಶರಧಿಯ ಭಂಗಿಸಿದೆ
||ರಾಜಾಧಿ ||೨|| ಶಕಟನ್ನ ಕಾಲಿಲೊಡಿದೆ | ಶಕಟನ್ನ ಭೂಮಿಗೆತುಳಿದೆ-ಶಕ
ಟಾದಿಂ ಭಂಗಿಸಿದೆ | ಶಕಟವ್ಯೂಹದಿಮೆರೆದೆ ||ರಾಜಾಧಿ ||೩|| ಧನೆಯೆಂದು
ನಂಬಿದವಗೆ-ದಣವಂತೆ ಭಾಗ್ಯವಿತ್ತೆ | ಧನೆಯೆಂದು ನಂಬದವಗೆ-ದಣಿ
ವಂತೆ ಶೋಕವಿತ್ತೆ ||ರಾಜಾಧಿ ||೪|| ದಾಸಾನುದಾಸ ಬಡ-ದಾಸ ಕೂಗು
ವೆನೆಂದು-ಶೇಷಗಿರೀಶಬಂದು|ಪೋಷಿಸು ಭಕ್ತಬಂಧು ||ರಾಜಾಧಿ ||೫||

ವಚನ|| ಈ ಪ್ರಕಾರ ಇಷ್ಟದೇವತಾ ಪ್ರಾರ್ಥನೆಯನ್ನು ಮಾಡಿ, ಲಕ್ಷ್ಮೀದೇವಿಗೆ ವಂದಿಸಿ, ಅನಲಸಖಂಗರಗಿ, ಸರಸ್ವತೀದೇವಿಯ ಪಾದಪದ್ಮಗಳನ್ನು ನೆನೆದು, ಉಮಾಪತಿಗೆ ನಮಿಸಿ, ಸಿದ್ಧಿವಿನಾಯಕನನ್ನು ನೆನೆದು, ಇಷ್ಟಾರ್ಥವನ್ನು ನೆರವೇರಿಸೆಂದು ಅಡಿಗರಗಿ, ಜನಮೇಜಯರಾಯನಿಗೆ ವೈಶಂಪಾಯನನು ಪೇಳಿದ ಭಾರತಸಭಾಪರ್ವಕಥಾಸಾರದೊಳು ಭಗವಂತನು ದ್ರೌಪದಿಯ ಮಾನಸಂರಕ್ಷಣೆಯನ್ನು ಮಾಡಿದ ಚರಿತ್ರೆಯನ್ನು ಪ್ರಾಕೃತಭಾಷೆಯೊಳು ಯಕ್ಷಗಾನ ಪದಸಂಗೀತ ರೂಪಕವಾಗಿ ಸಜ್ಜನರ ಚರಣಸೇವಕನು ಪೇಳುವ ಬಗೆ-

ರಾಗ—(ಹಾಡು)

ಹರಿನಾಮವೊಂದೇಸಾಲದೆ - ನರ - ಹರಿನಾಮವೊಂದೇಸಾಲದೇ
|| ಪ || ದುರುಳಾಸನುಜ ಸೀರೆ ನೆರಿಗೆಯ ಸುಲಿಯಲು | ತರಳೆಯು
ಕೂಗಿದ ನಾಮಾ||ಹರಿನಾಮ ||೧|| ಪತಿಗಳಯ್ಯರುಸತ್ಯ-ವ್ರತದಿಸುಮ್ಮ
ನಿರಲು | ಹಿತದಿ ಬಂದೊದಗಿದನಾಮಾ ||ಹರಿ ||೨|| ಕಷ್ಟಗಳೋಡಿಸಿ-
ದಿಟ್ಟಿದ್ರೌಪದಿಗೆ|ಇಷ್ಟವಸಲಿಸಿದ ನಾಮಾ ||ಹರಿ ||೩|| ಪಾಂಡುಸುತರೆ
ಭೂ-ಮಂಡಲಾಧಿಪರೆಂದು | ಕೊಂಡಾಡಿಸಿದ ದಿವ್ಯನಾಮಾ||ಹರಿ ||೪||
ವಾಸುಕಿಶಯನನೆ-ದೋಷರಹಿತ ನಮ್ಮ|ಶೇಷಗಿರೀಶನೆಂಜೊ ನಾಮಾ||ಹರಿ||

ವಚನ|| ಈ ಪ್ರಕಾರ ಇಂದ್ರಸಭೆಯಲ್ಲಿ ನಾರದರು ಪೇಳಿದ ವಾಕ್ಯವನ್ನು ವೈಶಂಪಾಯನಋಷಿಗಳು ರಾಯನಿಗೆ ಹೇಳಲು ಜನಮೇಜಯರಾಯನು ಆಶ್ಚರ್ಯಪಟ್ಟವನಾಗಿ ಪ್ರಶ್ನೆ ಮಾಡುವ ಬಗೆ-

ಕಂದ|| ತರಳೆಯ ನೆರಿಪಿಡಿದೆಳೆಯಲು | ಧರೆಯೊಳಗಾದುರುಳಬೇರಬಲ್ಲನೆ
ಖೋಡೀ || ನರಸಹದೇವನಕುಲರಾ | ಧುರಧೀರ-ಭೀಮನುಸು
ಮೈನಿದ್ದರೆ ನೋಡೀ ||೧||

ಕಂದ|| ಎಲ್ಲಿದ್ದ ಕೃಷ್ಣ ದೇವರು | ಬಲ್ಲಿದರವರೈವರೇನುಮಾಡುತ್ತಲಿದ್ದರ||
ಚಲ್ವೆಯ ಕರಪಿಡಿದೆಳೆದಾ|ಬುಲ್ಲನಪೆಸರೇನುಎನಗೆಪೇಳುವನಾರು||

ಕಂದ|| ಸತ್ಯದಿಮೌನದೊಳಿರುತಿರೆ | ಉತ್ತಮಪತಿವ್ರತೆಯಸೀರೆಸುಲಿದವ
ರುಂಟೇ || ಚಿತ್ತಜಪಿತಶ್ರೀಕೃಷ್ಣನ | ಭೃತ್ಯರುಪಾಂಡವರುಅವರಿ
ಗಪಜಯವುಂಟೇ ||

ಕಂದ|| ಹರಿನಾಮಸೂರ್ಯತನಯನ | ಧೊರೆವೈರಿಯರಾಣಿಯನ್ನು ಸಲ
ಹಿದ ಕಥೆಯಂ | ಕರುಣದಿಪೇಳೈ ಮುನಿವರ | ಚರಣಕ್ಕೆ ವಂ
ದಿಸುವನೆಂದು ಬೇಡಿದ ರಾಯಂ || ೪ ||

ವಚನ|| ಈ ಪ್ರಕಾರ ರಾಯನು ಋಷಿಯನ್ನು ಕುರಿತು
ಪ್ರಾರ್ಥನೆಮಾಡಲು, ಆಗ ವೈಶಂಪಾಯನರು ಭಗವಂತನನ್ನು
ನೆನೆದು-ಹೇ ರಾಯ, ಕೇಳೆಂದು ಪೇಳುವ ಬಗೆ-

ರಾಗಾ—(ಹಾಡು)

ಪೇಳುವೆ ನಾನು-ಕೃಷ್ಣನಕಥೆ-ಪೇಳುವೆನಾನು || ಪ || ತನ್ನ
ನೆಂಬಿದ ಜನ-ರನ್ನು ಬೆಂಬಿಡನೆಂಬು | ದನ್ನು ತೋರಿದ ಪ್ರಸನ್ನ ಶ್ರೀಶನ
ಲೀಲೆ||ಪೇಳುವೆ ||೧|| ಯಾರಾದರಾಗಲಿ | ಕೋರಿಭಜಿಸುವರ | ಸೇರಿ
ಪೊರೆವ ಮುರಾರಿಚರಿತೆಗಳ||ಪೇಳುವೆ ||೨|| ದೋಷರಹಿತ ನಮ್ಮ-ಶೇಷ
ಗಿರೀಶನು | ದಾಸರ ಸಲಹಿದ ವಾಸುದೇವನಮಹಿಮೆ || ಪೇಳುವೆ||೩||

ವಚನ|| ಈ ಪ್ರಕಾರ ವೈಶಂಪಾಯನರು ಭಗವಂತನ
ಚರಿತೆಗಳೇಳಬೇಕೆಂದಿಚ್ಛಿಸಿ, ರಾಯಕೇಳೆಂದು ಮುಂದಿನ ಕಥಾ

ಭಾಗವನ್ನು ಹೇಳುವರು. ಧರ್ಮರಾಯನು ಇಂದ್ರಪ್ರಸ್ಥವ
 ಟ್ಟಣದಲ್ಲಿ ರಾಜಸೂಯಾಗವನ್ನು ಮಾಡಿದ ಒಳಿಕೆ ಕೆಲವು ದಿನ
 ಗಳಮೇಲೆ, ಹಸ್ತಿನಾಪುರದಲ್ಲಿ ಒಂದುದಿನ ಧೃತರಾಷ್ಟ್ರ ರಾಯನ
 ಸಭೆ ತುಂಬಿರಲು, ದ್ರೋಣ, ಭೀಷ್ಮ, ಕೃಪ, ಅಶ್ವತ್ಥಾಮರೂ
 ದುರ್ಯೋಧನ-ದುಶ್ಯಾಸನ-ಶಕುನಿ-ಕರ್ಣಸೈಂಧವ ಮೊದಲಾದ
 ವರೂ ನೆರೆದಿರಲು, ಬ್ರಾಹ್ಮಣರಸಭೆ ತುಂಬಿರಲು, ರಾಜಸೂ
 ಯಾಗದಲ್ಲಿ ಸಂತೋಷವಟ್ಟ ಬ್ರಾಹ್ಮಣರು ರಾಜಸೂಯಾಗದ
 ಸಂಭ್ರಮವನ್ನು ರಾಯನ ಸಭೆಯಲ್ಲಿ ಕೊಂಡಾಡುವ ಬಗೆ-

ರಾಗಾ—(ಹಾಡು)

ರಾಜಸೂಯಾಗವ-ಮಾಡಿದಮಹರಾಯ || ರಾಜಮಾರ್ತಾಂ
 ಡನು-ರಾಜಶಿಖಾಮಣಿ ||೨|| ಇಂದ್ರನ ಸಭೆಯಂತೆ ಸಭೆಯ ನಿರ್ಮಿಸಿ
 ದನು || ಬಂದವಿಪ್ರರಿಗೆಲ್ಲ ಬಹುಧನನೀಡಿದ|ತಂದೆಯ ಸ್ವರ್ಗದಿ ಪೂಜ್ಯ
 ನೆಂದೆನಿಸಿದ ||೩|| ಸುರನರಲೋಕಕ್ಕೆಲ್ಲ-ಹರುಷವ ತೋರಿದ | ಧರಪತಿ
 ಗಳಿಗೆಲ್ಲ ಅಧಿಕತಾನೆಂದು ಮೆರೆದ | ಕರು-ತುರುಗಳ ದಶ ಲಕ್ಷ ಲಕ್ಷವ
 ಕೊಟ್ಟ || ರಾಜ ||೪|| ಕಪ್ಪವಕೊಂಡನು - ದಿಗ್ವಿಜಯಗಳು ತಾನು |
 ಎಪ್ಪತ್ತುಖರ್ವದ್ರವ್ಯ-ಬೊಕ್ಕಸ ತುಂಬಿದನು | ಸರ್ವಭೂಷಣಮೆಚ್ಚಿ
 ಹರಿಯಕೊಂಡಾಡಿದನು || ರಾಜ ||೫|| ಅಲ್ಲಲ್ಲಿ ಋಷಿಗಳು-ಬಲ್ಲಿದ
 ನೈವಕೂಟ | ಫುಲ್ಲಲೋಚನೆಯರ-ಚಲ್ಲಕಂಗಳನೋಟ || ಎಲ್ಲಿ ನೋಡಿದ
 ರಲ್ಲಿ-ಕೃಷ್ಣನ ಓಡ್ಯಾಟ || ರಾಜಸೂ ||೬|| ವಾಸವಾದಿಗಳೆಲ್ಲ-ನೆರೆದ
 ರಂಬರದೊಳು | ದಾಸನಾರದವೀಣಾಗಾನವ ಮಾಡಲು | ಶೇಷಗಿರೀಶ
 ನಮ್ಮ-ಕೇಶವಸುಖಿಸಲು || ರಾಜಸೂ ||೭||

ವಚನ || ಈ ಪ್ರಕಾರ ಬ್ರಾಹ್ಮಣರು ಧರ್ಮರಾಯನ
 ನ್ನು ಕೊಂಡಾಡಲು, ಭೀಷ್ಮಾದಿ ಸಜ್ಜನರು ಸಂತೋಷವಡಲು,

ದುರ್ಜನರಾದ ದುರ್ಯೋಧನ, ಶಕುನಿ, ಕರ್ಣ-ಸೈಂಧವ ಮೊದಲಾದವರು ಚಿಂತಾಕ್ರಾಂತರಾಗಿ ತಲೆಬಾಗಿ ಏಕಾಂತ ಸ್ಥಳವನ್ನು ಸೇರಿ ಏನು ಮಾಡುವ-ಎಂದು ಬಗೆಹರಿಯದೆ ಕುಳಿತು ಯೋಚಿಸುತ್ತಿರಲು, ದುರ್ಯೋಧನನು ಶಕುನಿಯನ್ನು ನೋಡಿ-ಹೇಳುವ ಬಗೆ-

(ಹಾಡು)

ಮಾನವಗೊಂಡರು ಪಾಂಡುಪುತ್ರರು--ದೀನನಾದೆನಾಸಭೆಯಲ್ಲಿ |
ಮಾನಿದ್ರೌಪದಿ ನಗುತ್ತಿದ್ದಳು ನಾ-ನೇನಮಾಡಲಾವೇಳಿಯಲಿ || ಪ ||
ಜಲವಿದ್ದ ಸ್ಥಳದಲಿ ಜಲವಿರದ-ಜಲವಿಲ್ಲದ ಸ್ಥಳದಲಿ ಜಲವಿಹುದ | ಜಲಜ
ಮುಖಿಯರೆಲ್ಲರು ತುಂಬಿಹರಾಜಲದೊಳು ನಾಬಿದ್ದೊರಳಿದುದಾ-ಕಳವ
ಳಿಸುತಲೆದ್ದೆನು ನೋಡುತ ಘೊಳ್ಳೆಂದು ನಕ್ಕರವರಿಗೆ ಮೋದಾ || ೧ || ಕದ
ವಿದ್ದ ಸ್ಥಳದಲಿ ಕದವಿರದ-ಕದವಿಲ್ಲದ ಸ್ಥಳದಲಿ ಕದವಿಹುದಾ | ಅದನರಿ
ಯದೆ ನಾನಡೆದು ಗೋಡೆಗಪ್ಪಳಿಸಿ ಬಿದ್ದೆ ಕೇಳು ವಿನೋದ || ಚದುರೆ
ಲ್ಲರು ಹಾಸ್ಯಮಾಡಿದರಾ ನಿದಕೆ ಬದಲು ಮಾಡುವೆ ಬೇಗ || ೨ ||
ದಾಸಿಯಕೆಲಸದಿ ನಿಲಿಸಲುಬೇಕು ಪಾಂಚಾಲಿಯ ಉಪಾಯವೇಳೆಂದು |
ಆಸರವಡಗದು ಆಪರಿಯಂತರ ಲೇಸಾಗುವದೆ ಎಮಗೆಲೊ ಎಂದು | ಶೇ
ಷಗಿರೀಶನು ದ್ವಾರಕಿಗೈದಿಹ ದೋಷವಿಲ್ಲ ನುಡಿನುಡಿಯೆಂದು || ೩ ||

ವಚನ || ಈ ಪ್ರಕಾರ ದುರುಳನಾದ ದುರ್ಯೋಧನನು ಕಳಿಂಗನೊಡನೆ ಸಂತಾಪದಿಂದುಸುರಲು, ಈ ಕಾರ್ಯಕ್ಕೇನಾದರೊಂದು ಉಪಾಯವೇಳೆಂದು ಕರ್ಣನು ಉಪಚರಿಸಲು ಕಳಿಂಗನು ಪೂರ್ವವೃತ್ತಾಂತವನ್ನು ನೆನೆದು ದುರುಳನ ಮನಸ್ಸಂತೋಷವಾಗುವ ಹಾಗೆ ನುಡಿದ ಬಗೆ-

ರಾಗಾ—(ಎನಗೈದರೇನು ನಿನ್ನ)

ಇದಕೆಯೋಚಿಸುವರೆ ಮಹಾರಾಯನೀನಲಾ—ಒಂದುಪಾಯ
ಮುಂಟಲಾ ||ಪ|| ಸಭೆಯ ಮಾಡಿ ಪಾಂಡು ಸುತರ ಕರೆಸು ಬೇಗದಿ |
ಅವರು ಬರಲಿ ಮೋದದಿ ||೧|| ಪಗಡೆಯಾಡಿ ಸೋಲಿಸುವೆನು ಮಾನ
ಗೊಂಡರಾ-ಆ ದುರುಳರೆಲ್ಲರಾ ||೨|| ದಾಸಿಕೆಲಸಕಿಡುವೆ ಪಾಂಚಾಲ
ಸುತೆಯಳಾ | ನಿನಗೆ ದೋಷವಿಲ್ಲೆಲಾ ||೩|| ಬೊಪ್ಪನವರಿಗರುಹಿ ಸ
ಮೃತಿಯಪಡಿಸೆಲಾ | ಮಾತೆಯಳಿಗೆ ಪೇಳೆಲಾ ||೪|| ಭೀಮಮುನಿದರ
ವನಭಯವು ನಿನಗೆ ಇಲ್ಲೆಲಾ-ನಾನಿರುವೆ ಕೇಳೆಲಾ ||೫|| ಧರ್ಮಸುತ
ನ ವಿಾರಿಪಾರ್ಥ ನಡೆವನಲ್ಲಲಾ-ಇದರ ಮರ್ಮಬಲ್ಲೆಲಾ||೬|| ಹುಡುಗ
ರಿಬ್ಬರಧಟು ನಮಗೆ ಎಣಿಕೆಯಿಲ್ಲೆಲಾ | ಅವರಗಣನೆಯಿಲ್ಲೆಲಾ ||೭||
ಕುಂತಿ ಹಿರಿಯಮಗನು ಅಟಕೊದಗಿ ಬಹನೆಲಾ—ನೀನು ಪಂಥವಾಡೆ
ಲಾ || ೮ || ಶೇಷಗಿರಿಯ ವಾಸದ್ವಾರಕೀಯೊಳಿರುವನು-ಸಂತೋಷ ಪ
ಟ್ಟಿನು || ೯ ||

ವಚನ|| ಈ ಪ್ರಕಾರ ಕಳಿಂಗನು ಪೇಳಿದ ವಾಕ್ಯವನ್ನು
ದುರ್ಯೋಧನನು ಕೇಳಿ, ಶಕುನಿಯನ್ನು ಸ್ತೋತ್ರಮಾಡಿ ಕಾ
ರ್ಯವು ಕೈಕೂಡಿ ಬರುವುದೆಂದು ಧೃತರಾಷ್ಟ್ರರಾಯನ ಅರಮ
ನೆಯನ್ನು ಹೊಕ್ಕು ತಂದೆಯನ್ನು ಕಂಡಬಗೆ—

ರಾಗಾ||—ಹಾಡು

ಬಂದನು ಒಳಮಂದಿರಕೇ-ಅಂಧನೃಪಗೆ ವಂದಿಸಿದ ದುರ್ಯೋಧ
ನನೂ | ಮಂದಗಮನೆ ಗಾಂಧಾರಿಯು ಅಲ್ಲಿರೆ ತಂದಿರುವನು ಮಗ ಹೊ
ಸಗೆಯನೂ||ಪ||ಲೋನಯನೆ ಮಾತನು ಕೇಳುತ್ತ-ಭೂಪಾಲನು ಕುವ
ರನ ಮನ್ನಿಸುತ್ತಾ | ಬಾಲಕರೆಲ್ಲರು ಬಂದಿಹರೇತಕೆ ಕಾರಣ ಪೇಳು ಕೇಳು

ವೆ ಮಾತಾ ||೧|| ಎಂದ ಮಾತನಾಲಿಸಿ ಮತ್ತೆ ವಂದಿಸಿ ನಿಂದು ನುಡಿದನು
 ವಿನಯದಲಿ | ಮಂದಭಾಗ್ಯನಾನಂದ್ರ ಪ್ರಸ್ಥದಿ ಬಲು ನೊಂದುಬಂದಿಹೆ
 ನೀವು ಕೇಳಿ ||೨|| ಮಾನಗೊಂಡರಾ ಪಾಂಡುಸುತರು ನಾವ್ರಾಣಬಿ
 ಡುವೆ ಅಪ್ಪಣೆ ನೀಡೀ | ಹೀನತನದಿ ಜೀವಿಸಲರಿಯೆನು-ಇನ್ನೇತಕೆ ಪುತ್ರ
 ರಾಸೆಯನ್ನು ಬಿಡಿ ||೩|| ಮಕ್ಕಳು ಬೇಕೆಂದರೆ ನೀವು ತಮ್ಮನ ಮಕ್ಕಳ
 ಕರೆಯಿಸಿರಿ ಮರೆಯದೆ ಈಗ | ತಕ್ಕಾಷ್ಠಿಯನು ಮಾಡಿಸಿಯಿರುವೆ
 ಬಹು ಕಕ್ಕಸಭಟರಿಗಿಕ್ಕುವೆ ಬೇಗ ||೪|| ನುಡಿಗೇಳುತ್ತ ಗಡಗಡನಡುಗು
 ತಲಾ ವೊಡವಿಪತಿ ಮೂರ್ಛೆಯಸಾರೇ | ಮಡದಿಯು ಕುರುಡಿಸಿ ಉಪ
 ಚರಿಸಲು ಅದುರುತಲಂಧನು ಬಾಯಾರೇ ||೫|| ಬೊಪ್ಪನವರ ಕೃಪೆ
 ಯಿಲ್ಲವು ನಮಗೆ ಅಪ್ಪಣೆಯೇನು ನುಡಿನುಡಿಯಿರೆನಲೂ | ಅಪ್ಪಬಾರೋ-
 ಎಂದವ್ವುತ ಶೇಷಗಿರೀಶನ ನೆನೆನೆನೆಯುತ ಕುರುಡಿಸಿದಾ (?) ||೬||

ವಚನ || ಈ ಪ್ರಕಾರ ದುರ್ಯೋಧನನಾಡುವ ವಾಕ್ಯ
 ವನ್ನು ಕೇಳಿ ಪುತ್ರಸ್ನೇಹದಿಂದ ಮನಮರುಗಿ ಮಾತನಾಡುವ
 ಬಗೆ-

ಗೀತೆ || ಏನುನೆಂದಿಹೆ-ಮಗನೆಪೇಳಿಲೊ | ನಾನುಮಾಡಿಸಿ ಕೊಡು
 ವೆಕೇಳಿಲೊ ||೭|| ಪಾಂಡುವುತ್ರರ ಕರೆಸುವೆನೆಲೊ | ಅಖಂಡಲಾತ್ಮಜ
 ಸಾಮಾನ್ಯನಲ್ಲೆಲೊ ||೮|| ಭೀಮನಿಧಿರೆ ಸುತ್ತಾಮನಿಲುವನೆ | ಭೂಮಿ
 ವಾಲ ಧರ್ಮರಾಯ ಅಹಿತನೇ ||೯|| ಅವಳಿ ಮಕ್ಕಳು ಕುಹುಕವರಿ
 ಯರು | ಧವಳಿಕಾರರು-ದ್ರೋಹಮಾಸ್ವರು ||೧೦|| ಕರ್ಣಶಕುನಿಯಾ-
 ಮಾತಕೇಳಿದೆ | ಕರ್ಣದ್ರೌಪದೀ ಗೊಡವೆವೋಗದೆ ||೧೧|| ಶಾಂತಮೂ
 ರ್ತಿಯಾ ಯಮಜಕೇಳಿಲೊ | ಪಂಥವಾಡಿದೇ-ಕೇಡು ನಿನಗಿದು ||೧೨||
 ಪುತ್ರರಹಿತನು ಎನಿಸಿಕೊಂಬೆನು | ಮಿತ್ರವಿದುರನಾ ನುಡಿಯಪೇಳ್ವೆನೂ ||

ತರುಣಿವೇಳೆಲೇ-ಬುದ್ಧಿಮಗನಿಗೆ | ಕರುಣೆ ಕೃಷ್ಣನು ಹೊಣೆಗಾರನವ
ರಿಗೆ ||೭|| ವೈದ್ಯವಾಗಿ ಪ್ರಾಣಗಳ ಬಿಡುವರು | ಅನರ್ಥಸಾಧಕಾ
ನೆಂದು ಅರಿಯರು ||೮|| ಶೇಷಗಿರಿಯವಾಸನ್ನ ದಾಸರು | ಲೇಸುಪಡೆ
ವರು ಘಾಸಿಯಾಗರು ||೯||

ವಚನ || ಈ ಪ್ರಕಾರ ಧೃತರಾಷ್ಟ್ರರಾಯನು ಕಣ್ಣಿನಿಂ
ಜಲಬಿಂದುಗಳಾದುದುತ್ತಿರಲು ಗದ್ಗದ ಸ್ವರದಿಂದ ಮಗನಿಗೆ
ಬುದ್ಧಿವಾದಗಳನ್ನು ಹೇಳಲು ಅದಕ್ಕಾತನು ತಂದೆಗೆ ನಂದಿನಿ
,ನಾವು ನೂರ್ವರೂ ಮಡುವಿನೊಳು ಬಿದ್ದು ಪ್ರಾಣಬಿಡುವೆವೆಂ
ದು ಅಪ್ಪಣೆಯನ್ನು ಬೇಡಲು ಅಂಧನೃಪನು ಪುತ್ರವೋಹದಿಂದ
ದುಪ್ಪಿನ ಮಾತನ್ನು ಅಂಗೀಕರಿಸಿದ ಬಗೆ—

ದ್ವಿಪದೆ *

ಏನವೇಳುವೆ ವಿಚಿತ್ರದಕಥೆಯ ಮಹರಾಯ | ಪುತ್ರವೋಹವು
ವಿತೆಗೆ ಎಷ್ಟು ವರ್ಣಿಸಬಹುದು || ಮಗನಮಾತಿಗೆ ಒಡಂಬಟ್ಟು ಅಂಧ
ನೃಪಾಲ | ಸಭೆಮಾಡಿ ಪಾಂಡುಪುತ್ರರ ಕರೆಸಿ ತಹನೆನಲು || ಬಂದ ದು
ರ್ಯೋಧನನು ಶಕುನಿ ಯಿದ್ದೆಡೆಗಾಗಿ | ಕರ್ಣಸೈಂಧವರನ್ನು ಕರೆ
ಸಿದನು ಬೇಗ || ತಂದೆ ಸಮ್ಮತಿಯಾದುದೆಲ್ಲವುಗು ಸುರಿದನು || ಹರುಷ
ವಟ್ಟರು ದುರುಳರೆಲ್ಲಗುಂಪಾಗಿ ತಾವು | ಮಂಟಪವ ಶೃಂಗಾರಮಾಡಿಸಿದ
ರಾಕ್ಷಣದಿ | ರಜತದಲಿ ಗೋಡೆಗಳ ಭಂಗಾರ ಸ್ತಂಭಗಳು | ವಜ್ರ
ದಲಿ ಸೋಪಾನ ಕಟ್ಟಿದ ಸರೋವರವು || ಮಾಣಿಕದ ಗದ್ದುಗೆಯು

* ಇಲ್ಲಿ ಪ್ರಾಸನಿಯಮವಾಗಲೀ-ಶಬ್ದಾಲಂಕಾರವಾಗಲೀ-ಇಲ್ಲವೆಂದೆ-
ನಮ್ಮವಾಚಕರು ಆಗ್ರಹಿಸಬಹುದು ; ಆದರೆ, ಇದು ಪ್ರಕಾಶಕರ ತಪ್ಪಲ್ಲ.
ಕಾವ್ಯಕಾರರು ಗತಿಸಿರುವುದರಿಂದ ಈ ವಿಚಾರವಲ್ಲಿ ಕೇವಲ ಕಥಾಸಾರವನ್ನು
ಮಾತ್ರವೇ ಗಮನಿಸಬೇಕಲ್ಲದೆ ಆಕ್ಷೇಪಿಸಬಾರದಾಗಿದೆ. ಸಂ|| ನಂ.

ಕಾಣೆನದರ ಸಮಾನ | ಸಾಲುಮಣಿಪೀಠಗಳು ತಂದಿರಿಸಿದರು ಅಲ್ಲಿ |
ಮುತ್ತಿನಾರ್ಜುನಿಯು ಅಲ್ಲಲ್ಲಿ ಹೊಂದಿಹುದು | ನೀಲಮಣಿವೋಣಿಸಿಹ
ತೋರಣವು ಬಿಗಿದಿಹುದು || ಸ್ಥಟಿಕದಾಹಲಗೆಗಳು ದಾರಿಯಲಿ ಹಾಸಿ
ಹವು | ಗೋಮೇದಿಕದ ಕದವನಿಲಿಸಿಹುದು ಮನೆಮನೆಗೆ | ಪುಷ್ಯರಾಗದಿ
ನಿಲುವು ಶೃಂಗಾರವಾಗಿಹುದು | ಅಪ್ಸರಸ್ತ್ರೀಯರನು ಧಿಕ್ಕರಿಪ ನಾರಿಯ
ರು | ಅಲ್ಲಲ್ಲಿ ಗಿಂಡಿಗಳ ಪಿಡಿದು ನಿಂದಿಸರಾಗ | ಚಿತ್ರಗಳ ಬರೆದಿರುವ
ರಾಗೋಡೆಗಳ ಮೇಲೆ || ಕಳಶಕನ್ನಡಿ ಪಿಡಿದು ನಿಂದಿಸರು ನಾರಿಯರು |
ಉಪಚರಿಸುವಂತಿಹವು ಭಂಗಾರಪ್ರತಿಮೆಗಳು || ಘಮಘಮಿಸುವುದು ಅಲ್ಲಿ
ಪರಿಮಳದ್ರವ್ಯವಿಟ್ಟಿಹರು || ರಾಯರಿಗೆಉಡುಗೊರೆಯಿಸಿದ್ದ ಮಾಡಿರುವರಾ |
ಇಂದ್ರಪ್ರಸ್ಥದ ಸಭೆಯನಾಚಿಸುವುದೀಸಭೆಯು || ಪಟ್ಟಣದ ಶೃಂಗಾರ
ವಾಯಿತಾವೇಳೆಯಲಿ | ಮನೆಮನೆಯ ಬಾಗಿಲೊಳು ಗೊನೆಬಾಳಿಕಟ್ಟಿ
ಹುದು | ಹೊಂಬಾಳೆಯಡಿಕೆ ಗೊನೆ ಶೃಂಗಾರವಾಗಿಹುದು || ಗುಗ್ಗುಳದ
ಧೂಪಗಳು ಪಟ್ಟಣವ ತುಂಬಿಹುದು | ನಡಮಡಿಯ ಹಾಸಿಹರು ಬೀದಿಬೀ
ದಿಗಳಲ್ಲಿ | ಸರ್ವರೂ ಅಲಂಕೃತರಾಗಿಹರು ಪುರದಲ್ಲಿ || ದ್ರೋಣಭೀಷ್ಮರು
ವಿದುರೇಮಾತಕೇಳಿದರು | ಕೆಟ್ಟತೀಕಾರ್ಯವೆಮ್ಮನುಡಿಗೇಳದುರುಳ |
ಅಂಧನೃಪ ಕೆಡಿಸಿದನು ನಮಗೇಕೆ ಈ ಚಿಂತೆ || ಹರಿಯಸಂಕಲ್ಪವಿದ್ದಂತೆ
ನಡೆಯುವುದೀಗ | ಮುಂದೆ ಬಹುಕಾರ್ಯಗಳು ನಡೆಯಬೇಕಿದರಿಂದ |
ಬಲುಕಂಟಕನು ಪಾಪಿ ದುರುಳದುರ್ಯೋಧನನು || ಎಂದು ಯೋಚಿಸು
ತ್ತಿರೆ ಸಜ್ಜನರು ಮನದಲ್ಲಿ | ಬಂದನಾದುರ್ಯೋಧನನು ಪಿತನ ಬಳಿಗಾಗಿ ||
ಪಟ್ಟಣವನಿಂಗರಿಸಿದನಪ್ಪಣೆಯಮೇರೆ | ಸಭೆಯ ನಿರ್ಮಿಸಿಹೆನವರಸಭೆ ಗಿ
ಮ್ಮಡಿಯಾಗಿ || ಕರೆಯಿಸಿರಿ ಮಕ್ಕಳನು ಪಗಡೆಯಾಡಲುಬೇಕು || ಕೇ
ಳುತಿರೆ ನಿಮ್ಮ ಮನಕಾನಂದ ಪಡಿಸುವೆನು || ಎಂದು ಪೇಳಲು ಅಂಧ ನಿ

ಟ್ಟುಸಿರು ಬಿಡುತಾಗ | ಕರಣಿಕರಕಯ್ಯಿಂದ ಪತ್ರವನು ಬರೆಯಿಸಿದ ||
 ಉಡುಗೊರೆಯು ಮುಂತಾದ ವಸ್ತುಗಳಕಟ್ಟಿಸಿದ | ಧರ್ಮಜನ ಬಳಿ
 ಗಾಗ ಕಳುಹಿದನು ಮಂತ್ರಿಗಳ | ಪಯಣದಲಿ ಬಂದರಿಂದ್ರಪ್ರಸ್ಥಪುರವ
 ರಕೆ || ಧರ್ಮರಾಯನ ಕಂಡು, ಓಲೆ-ಉಡುಗೊರೆಕೊಡಲು || ಬೊಪ್ಪ
 ಕಳುಹಿದನೆಂದು ಸಂತೋಷಪಡುತ್ತಧೊರೆ | ಕರಣಿಕರ ಕರೆದಿತ್ತನಾ ಪಿತನ
 ಪತ್ರವನು || ಶೇಷಗಿರಿವಾಸನ್ನದಾಸ ಜನಮೇಜಯನೆ | ಪೇಳಿ ಕೇಳಿನ್ನು
 ಮುಂದಿನ ಕಥಾಸಾರಮಂ ||

ವಚನ|| ಈ ಪ್ರಕಾರ ಧೃತರಾಷ್ಟ್ರರಾಯನು ಕಳುಹಿದ
 ಚಾರರು, ಧರ್ಮರಾಯನಿಗೆ ಪತ್ರವನು ತಂದೊಪ್ಪಿಸಲು, ರಾಯ
 ನು ಅನಂದ ಭರಿತನಾಗಿ ಭೀಮಾರ್ಜುನ ನಕುಲ ಸಹದೇವ
 ದ್ರೌಪದಿಯರನ್ನು ಕರೆಯಿಸಿ ಮಾತೆಯ ಸಮ್ಮುಖದಲ್ಲಿ ಪತ್ರ
 ವನ್ನು ವಾಚಿಸುವ ಬಗೆ—

ರಾಗಾ—(ಹಾಡು)

ಸ್ವಸ್ತಿ ಶ್ರೀಮತು ಮಹಾರಾಜಧರ್ಮಜನಿಗೆ | ಅರ್ಥಿಯಲಿ ಬ
 ರೆದೆ ಆಶೀರ್ವಾದಪತ್ರಿಕೆಯ ||ಪ|| ರಾಜಸೂಯಾಗವನು ಮಾಡಿದಾ
 ಸಂಭ್ರಮವು | ರಾಜ್ಯದಿಂದಲಿ ಕೇಳಿಸುಖವಾಯ್ತು ಮನವು ||೧||
 ಸಭೆಯ ವರ್ಣನೆ ಕೇಳಿ ಸಂತೋಷಪಟ್ಟನಾ | ತ್ರಿಭುವನದೊಳಗಿಲ್ಲೆಂದು
 ವರ್ಣಿಸಿದರದನಾ ||೨|| ನಿನ್ನ ಪೋಲುವ ದೊರೆಗಳಾರಿಹರು ಧರೆಯೊ
 ಳಗೆ | ಎನ್ನ ತಮ್ಮನ ಪುಣ್ಯ ಸಫಲವಾಯ್ತಾಗ ||೩|| ಭೀಮಪಾರ್ಥರ
 ಸಮವು ಇಲ್ಲ ಮೂಲೋಕ್ತದೊಳು | ಕಾಮಜನಕನೆ ನಿನ್ನ ಮೈದುನನು
 ಕೇಳು ||೪|| ಭೂಲೋಕದಿಂದ್ರ ನೀನೆಂದು ಕೊಂಡಾಡುವರು | ಶ್ರೀ
 ಲೋಲನೊಲಿದಿರುವ ಕಂದಮರೆಯದಿರು ||೫|| ಹಸ್ತಿನಾಪುರದಲ್ಲಿ ರಚಿಸಿ

ರುವ ಮಗತಾನು | ಹಸ್ತಿವಾಹನ ಸಭೆಗೆ ಮಿಗಿಲೆಂಬರದನು ||೬|| ನಿನ್ನೊಡನೆ ಕೇಳಮೇಳದಲಿರಲಿ ಬೇಕೆಂದೂ | ಎನ್ನ ಸುತನಭಿಪಾಸೆ ಪಡುವ ಗುಣ ಸಿಂಧೂ ||೭|| ಭೀಮಪಾರ್ಥನು ನಕುಲಸಹದೇವ ಸಹಿತ | ಪ್ರೇಮದೊಳು ಬಂದು ಅರ್ಥಿಯ ಸಲಿಸುದಾತಾ ||೮|| ಶೇಷಗಿರಿವಾಸ ಕೈವಶವಾಗಿಹನು ನಿನಗೆ | ಲೇಸುವಾಲಿಸುವ ಕೈ ಮುಗಿವೆ ಕೇಶವಗೆ ||೯||

ವಚನ|| ಈ ಪ್ರಕಾರ ವಾಚಕಾಭಿಪ್ರಾಯವನ್ನೂ ಧರ್ಮರಾಯನು ಕೇಳಿ ಅನಂದಭರಿತನಾಗಿ, ಭೀಮ, ಪಾರ್ಥ, ನಕುಲ, ಸಹದೇವರು ಕಳವಳಗೊಂಡು ಸುಮ್ಮನಿರುವರಾಕಾಲದಲ್ಲಿ ದ್ರೌಪದಿಯು ಮನನೊಂದು ಅಯ್ಯರು ಪತಿಗಳನ್ನೂ ನೋಡಿ ಮಾತನಾಡುವ ಬಗೆ—

ರಾಗಾ—(ಹಾಡು) (ರಾಜಾಧಿರಾಜನೆ)

ಸ್ವಪ್ನವ ಕಂಡೆನಲ್ಲ | ತಪ್ಪದೆ ಬಂತಲ್ಲ || ಮುವ್ವಾಯ್ತು ಸಿರಿಗೆ ನಮ್ಮಪ್ಪನೀ ಕೃಷ್ಣನೆಬಲ್ಲ || ಕಣ್ಣೀರುಸುರಿವುದನು | ಕೆದರಿದ ಓರ್ವ ಕನ್ನೆಯ ಕಲಹವನ್ನು | ಎನ್ನ ಮೈಥೂಳ್ಳಳನ್ನು-ಕೆನ್ನೇಮೇಲೆ ಹೊಯ್ದಳನ್ನು ||ಸ್ವಪ್ನವ ||೧|| ಸಿರಿನೀಗಿ ನಿಂತಿಹುದನು | ಅಯ್ಯರಮುಂದೆ-ನೆರಿಗೆಯ ಸೆಳೆವುದನ್ನು || ಪರಿಪರಿಬಾಧೆಯನ್ನು | ದುರುಳರ ಮೋದವನ್ನು|| ಸ್ವಪ್ನವ ||೨|| ನರಿಬಂದು ಹೂಂಕರಿಸಲು-ಭೀಮಪಾರ್ಥರು-ಮರೆಮಾಗಿ ಯೋಡುತ್ತಿರಲು || ಸರಸದಿಂದೆನ್ನ ಕರವ ಪಿಡಿದು ಸೆಳೆಯುತ್ತಿರಲು || ಸ್ವಪ್ನವ ||೩|| ಉರಿದುಬೀಳಲು ಅರಮನೆ-ನಾವೆಲ್ಲರು-ನಡುಅಡವಿಯೊಳಿಹುದನ್ನೆ || ನಡುಹಗಲೊಳು ಶೋಕ | ಪಡಿಸಿನಡೆವುದನ್ನೆ || ೪ || ಲೇಸುಕಾಣುವುದಿಲ್ಲ-ಈ ಪತ್ರದಿಂದ-ಘೌಸಿಪಡುವೆನಲ್ಲ | ದೋಷರಹಿತನಮ್ಮ-ಶೇಷಗಿರೀಶಬಲ್ಲ ||೫||

ವಚನ|| ಈ ಪ್ರಕಾರ ದ್ರೌಪದಿ, ಸ್ವಪ್ನವನ್ನು ವಿವರಿಸಿ
ಚಿಂತಾಕ್ರಾಂತಿಯಾಗಿ ಪತಿಗಳಯ್ಯರನ್ನು ನೋಡಿ ಮರುಗು
ತ್ತಿರಲು ಭೀಮಮಾತನಾಡುವ ಬಗೆ—

ಕಂದ|| ಕಳವಳಿಪಸತಿಯ ನೋಡುತ |

ಕಲಿಭೀಮನು ನುಡಿದಬಳಲಿನೀಂಕೆಡಬೇಡಾ ||

ನಳಿನೋದರನಮಗಿರುವನು |

ನಳಿನಾಕ್ಷಿಯೆ ಭಯವಿದೇಕೆ ನಾನಿರುವಲ್ಲಿ ||೧||

ಮಾರಿಯಸರಸವನಾಡಲು |

ಕ್ರೂರನು ಕರಯಿಸಿಹನೆಮ್ಮ ವಾರಿಜಮುಖಿಯೆ ||

ಭೂರಿಯಭುಜಬಲ ತೋರುವೆ |

ಸಾರುವೆ ಮದನಾರಿನಂತರೂ ಬಿಡೆ ಜಪಳೇ ||೨||

ಮಾತುಗಳವೋಗಲಾಡದೆ |

ದೂತನ ಮುಂದೆನ್ನ ಶೌರ್ಯವಾಡಲು ಗುಣವೇಂ ||

ತಾತನು ಬರೆದಿಹನೋಲೆಯ |

ನಾಥನು ಹರಿ, ನಮ್ಮೊಳಿಪನನಲರ್ಜುನನು ||೩||

ಬೇಸರ ಪಡುತಿದೆ ಮನವಿದು |

ಮೋಸವ ಮಾಡುವರು ಖಳರುದೋಷಕೆ ಹೆದರರ್ ||

ಘಾಸಿಯು ತಪ್ಪದು ನಮಗಿದು |

ಶ್ರೀಶನಕೃಪೆಯೆಂದರೂ ನಕುಲ ಸಹದೇವರ್ ||೪||

ಅರಗಿನಮನೆಯಿಂದಾಪರಿ |

ದುರುಳರು ನಮಗಿತ್ತ ಬಾಧೆ ಮರೆಯಲು ಒಕುದೇ ||

ತರಳರವೊರೆಯೆಂದೆನ್ನುತ |

ಕರಮುಗಿದಳು ಕುಂತಿಕೃಷ್ಣನ ಚರಣವನೆನೆದು ||೫||



ಭೀಮನ ಫಲ್ಗುಣನಕುಲನ |

ಭಾಮಿನಿ, ಸಹದೇವ, ಮಾತೆಯಾಡಿದಮಾತಂ ||

ಪ್ರೇಮದಿ ಕೇಳುತ ಧರ್ಮಜ |

ಕಾಮನ ಪಿತಕರುಣಿಸೆಂದ ಬಾಯಾರುತಲೀ ||೬||

ವಚನ || ಈ ಪ್ರಕಾರ ಅಯ್ಯರೂ ಸತಿ ಸಹಿತ ತಮ್ಮ
ತಮ್ಮ ಯೋಚನೆಗಳಂ ಸಂತಾಪನುಂ, ಕುಂತಿಯೊಡನುಸುರಿ
ಬೊಪ್ಪ ಕರೆಯಿಸಿದರೆ ಪ್ರೋಗದಿರುವುದನುಚಿತನೆಂದು ಮನ
ಮಾಡಿ ಶ್ರೀಕೃಷ್ಣನ ಚರಣಾರವಿಂದವನ್ನು ಸ್ತುತಿನಾಡುವ
ಬಗೆ—

111195

(ಹಾಡು)

ಶರಣಗೆ ವರ ಕೊಡು ಕೊಡೊ ಮುರಾರೇ | ದುರುಳನ ಕೈ
ಬಿಡ್ಬಿಡು ||ಪ|| ತಂದೆಯನ್ನು ಬಂಧನದೊಳಗಿಟ್ಟು-ಮಂದಮತಿಯು ತಾ
ಕೆಟ್ಟಮುರಾರೇ || ಶರಣಗೆ ||೧|| ತಂದೆ ನೀನೆಂದು ನಂಬಿದ್ದಾ-ಕಂದನ
ಬಾಧಿಸಿ ನೊಂದಮುರಾರೇ || ಶರಣಗೆ ||೨|| ಅನುಜನ ಸಭೆಯಿಂ ಹೊರ
ಡಿಸೆ ಮೂರ್ಖನು-ದನುಜಗೆ ಮುನಿದಂದದಿ - ಮುರಾರೇ || ದುರುಳನ
ಕೈ ||೩|| ಶಿಷ್ಯರನ್ನು ಪಾಲಿಸ ನಿನ್ನ ಬಿರುದೊ-ದುಷ್ಕರನ್ನು ಶಿಕ್ಷೆ ಪುದು
ಮುರಾರೇ || ಶರಣಗೆ ||೪|| ಶೇಷಗಿರೀಶನ ದಾಸನಾನೆಂದೊ-ಪೋಷಿ
ಸಿಂದು ನೀ ಬಂದು ಮುರಾರೇ || ಶರಣಗೆ ||೫||

ವಚನ || ಈ ಪ್ರಕಾರ ಕೃಷ್ಣನ ಚರಣಾರವಿಂದವನ್ನು
ನೆನೆದು ಶುಭದಿನ ಶುಭಲಗ್ನವನ್ನು ನೋಡಿ, ಸಕಲ ಸನ್ನಾಹದಿಂ
ಇಂದ್ರಪ್ರಸ್ಥ ಪುರದಿಂದ ಹೊರಟು ಹಸ್ತಿನಾಪುರಿಗೆ ಬಂದ ಬಗೆ-

ರಾಗಾ—(ಹಾಡು)

ಪೊರಟನು ಧರ್ಮರಾಯನು-ಹರಿಸೇವಕನು ||ಪ|| ಪೊರಟನು
 ಧರ್ಮರಾಯನು-ನರಹರಿಸೇವಕನು | ಸ್ಮರಿಸುತ ಕೃಷ್ಣರಾಯನು ಕೈ
 ಬಿಡನೆಂದನು || ಪೊರಟನು ||ಅ|| ಗುಡುಗಲು ಭೂಮಿಯೊಳು-ಉಡುಗ
 ಣವುದುರಲು | ಗಿಡಮರಗಳು ಕೂಗಲು-ನೋಡುತ್ತಬರಲು || ಪೊರ
 ಟನು ||೧|| ಗಜಗಳು ಕಣ್ಣೀರ್ ಸುರಿಸೆ | ಧ್ವಜ ದಂಡಂಗಳೊಡೆಯೆ |
 ವಿಜನಯೂಧವು ಮುರಿಯೆ-ಕಾಣುತ್ತ ಮೈಮುರಿಯೆ || ಪೊರಟನು ||೨||
 ಬುಧನೋರ್ವನೆದುರಾಗಲು | ವಿಧವೆಯಳುತ್ತಬರಲು||ಬದರುತಗೋಮಾ
 ಯನಾಯ್ಗಳು-ಖಗ ಮೂಗ ಜೀವಿಗಳು || ಪೊರಟನು ||೩|| ಹುಲಿಯ
 ನು ನರಿಯಟ್ಟುವುದಾ-ಗಿಳಿ ಗಿಡುಗನಮೇಲೆರಗುವುದಾ | ಫಲಗುಣಕಾ
 ಣುತ್ತ ಬೆದರಿದ-ಮನಮೊಳು ಮರುಗಿದ || ಪೊರಟನು ||೪|| ತೈಲಕಟಾ
 ಹವೊಂದು-ತರುತ ಬಿದ್ದನು ಮುಂದು | ಹೊಯ್ದಾಟವಾಯಿತೆಂದರು-
 ಜನರೆಲ್ಲ ನಿಂದು || ಪೊರಟನು ||೫|| ನುಡಿದನು ಭೀಮನಿಂದು-ದುಡು
 ಕುವ ಖಳನು ಬಂದು | ಕಡೆಗಾಲವವನಿಗೊಂದನು-ಸೂಚನೆಯಿದೆಂದು ||೬||
 ಶೇಷಗಿರೀಶ ನಮ್ಮ-ಪ್ರೇಷಿಸುಪರಬೊಮ್ಮ | ದಾಸರಾವಲ್ಲವೆ ನಿಮ್ಮ-
 ಎಂದನಾಧರ್ಮ ||೭||

ವಚನ || ಈ ಪ್ರಕಾರ ಧರ್ಮರಾಯನು ಬರುತ ಬರಾ
 ತೆ ಮಾರ್ಗದಲ್ಲಿ ದುಶ್ಮಕುನಗಳಂ ಕಂಡು ಸರ್ವರೂ ನಾನಾ ಪ್ರ
 ಕಾರವಾಗಿ ಯೋಚಿಸುತ್ತಾ ಬರುತ್ತಿರುವಲ್ಲಿ ಕುಂತಿ ಭಗವಂತ
 ನೆನ್ನು ಪ್ರಾರ್ಥನೆ ಮಾಡುವ ಬಗೆ---

ಕಂದ || ಅವಶಕುನಗಳಾಗುತ್ತಿವೆ | ಅವಮಾನವು ಬಹಳ ಮಕ್ಕ
 ಳಿಗಾಗದಿಹುದೇ || ಅವಮಾನ-ಮಾನವೆಲ್ಲವು | ನವನೀತ ಜೋರನಿಗಾ
 ಯ್ತು ಎಂದಳು ಕುಂತೀ||

ವಚನ || ಈ ಪ್ರಕಾರ ಯೋಚಿಸುತ್ತ ಪಯಣದ ಮೇಲೆ
ಪಯಣದೊಳ್ಳೆದಿ ಕರಿಪುರದ ಹೊರಬನದೊಳ್ ಧರ್ಮರಾಯನು
ಬೀಡು ಬಿಡಿಸಿದ ಬಗೆ—

(ಹಾಡು)

ನರಹರಿ ಜರಣವ ಸ್ಮರಿಸುತ ಧರ್ಮಜ ಕರಿಪುರ ದಾರಿಯ ನೋ
ಡುತಲಿ | ಕರಿರಥ ತುರುಗಪದಾತಿಗಳೊಡನಾ-ಧೊರೆಮಕ್ಕಳು ಬರುತಿಹ
ರಲ್ಲಿ ||ಪ|| ಪಥದಲಿ ಕಾಣುವ ಅರಸುಗಳು ಬಹುಮತಿಯುಡುಗೊರೆಗಳ
ನೀಯುತಲಿ | ಹಿತವನು ಮಾಡುತ ಕಳಹುವನಾ ಕ್ಷಿತಿಪತಿ ಪಾಂಡುಸುತ
ನಲ್ಲಿ ||೧|| ಅಂದಳದೊಳು ದ್ರೌಪದಿ ಬರುವಳಾ ಮಂದಗಮನೆಯರ ಗುಂ
ಪಿನಲಿ | ಸುಂದರಿ ಸರ್ವಾಭರಣವಿಟ್ಟಳು ಇಂದಿರೇಶನ ಪಾಡುತಲಿ ||೨||
ಕುಸುಮ ಮಳೆಯ ಕರೆದರು ಸುರಸತಿಯರು | ಶಶಿಮುಖಿ ದ್ರೌಪದಿ
ತಿರುಮಿಡಿಗೆ | ಶಶಿಮುಖಿ ಪಾರ್ವತಿ ಯರುಂಧತೀರತಿ-ಶ್ಯಾಮಳೆಯರ
ಕರಮುಗಿವರಡಿಗಡಿಗೆ ||೩|| ಈ ಪರಿ ವೈಭವದಿಂದಲಿ ಬಂದರು | ಶ್ರೀ
ಪತಿ ದಾಸರು ಹರುಷದಲಿ || ದೋಷಿಗಳಿರುತಿಹ ಪಟ್ಟಣನೋಡುತ |
ತೋಪಿಲಿ ದಂಡಿಳಿಸಿದರಲ್ಲಿ ||೪|| ಜರರು ಬಂದರು ಕರ ಮುಗಿದು ಪೇಳಿ
ದರು | ಧೊರೆ ಧೃತರಾಷ್ಟ್ರಗೆ ಭಕ್ತಿಯಲಿ || ಧುರಧೀರರು ಪಾಂಡು ಕು
ಮಾರರು ಬಂದಿಳಿದರು ಕರಿಪುರ ಸರಿಸದಲಿ ||೫|| ಎಂದ ನುಡಿಯ ಕೇ
ಳುತಲಂಧನು ಹಾ ಯೆಂದು ಮೂರ್ಛೆ ಹೊಂದಿದ ನಾಗಾ || ಬಂದುಪ
ಜರಿಸಿ ಕುರುಡಿಸಿದನು ತನ್ನಾ | ತಂದೆಯ ದುರ್ಯೋಧನ ಬೇಗಾ ||೬||
ಹುಡುಗನ ಮಾತನು ಕುರುಡನು ಕೇಳಿದ ಕಡುಮೂರ್ಖನೆಂಬುವರೆಲ್ಲಾ |
ಕಡುಗಲಿ ಭೀಮನು ಬಂದಿಹ ಗಡೆಯಲಿ | ಹೊಡೆದಸ್ವಳಿಸದೆ ಬಿಡನ
ಲ್ಲಾ ||೭|| ತಿರಿಸೂರೆಯ ಗೊಳ್ಳುವರವರಯ್ಯರು | ಕರಿಪುರ ಸಿರಿನೀಗು

ವದಲ್ಲಾ || ಅರಿಯೆನು ಮುಂದಾಗುವ ಕಥೆಯಲ್ಲಾ | ವರಶೇಷಗಿರಿಯ
ಧೊರೆಬಲ್ಲ ||೮||

ವಚನ|| ಈ ಪ್ರಕಾರ ಧೃತರಾಷ್ಟ್ರರಾಯನು ಪಾಂಡವರು
ಬಂದರೆಂಬ ವಾರ್ತೆಯನ್ನು ಕೇಳಿ, ಭೀಮ ಫಲ್ಗುಣರ ಭಯ
ದಿಂದ ಮಗನುಳಿವು ಕಾಣೆನೆಂದು ಸತಿಪತಿಗಳು ದುಃಖಿಸಲು
ಆಗ ದುರ್ಯೋಧನನು ಪಿತನನ್ನು ಸಂತೋಷಪಡಿಸಿದ ಬಗೆ—

(ದ್ವಿಪದ)

ಏಕೆ ನೀವ್ ದುಃಖಿಸಿರಿ-ಎಕೆ ಬೆದರುತ್ತಿರಿ|ತಂತ್ರನನು ಯೋಚಿಸಿಹೆ
ಶಕುನಿ ಕರ್ಣರ ಕೂಡಿ || ದ್ರೋಣಭೀಷ್ಮವಿದುರರು ಕುಹಕಿಗಳು ನಂಬ
ದಿರಿ | ಎಂದು ಉಪಡರಿಸುತ್ತಿರೆ ಶಕುನಿ ಬಂದನು ಮುಂದೆ || ಕರ್ಣ
ಬಂದನು ಸ್ಪಂಧವವಿಕರ್ಣರು ಬಂದರು | ಕೂಡಿದರು ಗುಂಪಾಗಿ ದುರು
ಳರೆಲ್ಲರು ಆಗ|ಅಂಥನೃಪಶಕುನಿಯ ಕರೆಸಿ ಸಮಾಪದಲ್ಲಿ|ಕುಳ್ಳಿರಿಸಿವಿನಯ
ದಲಿ ಪೇಳಿದನು ಕಳಿಂಗಗೆ || ದ್ರೋಣಭೀಷ್ಮರು ಮಗನಿಗಹಿತರಾದವ
ರಂತೆ | ನಿನ್ನನೇ ನಂಬಿರುವನೇನನೆಂದಿಹನೀನು || ಎಂದು ಪೇಳಲು ಶಕುನಿ
ನುಡಿದನಾಕುರುಪತಿಗೆ | ಪಗಡೆಯಾಡಿಸಿ ಮಗನ ಪಂಥದಲಿ ಗೆಲಿಸುವೆನು
ಸಕಲ ಸಂಪತ್ತಿಯನು ಅಪಹರಿಸಿ ಕೊಡುವೆನಾ||ಮಾನಗೊಂಬೆನು ಅವರ
ಸೆರೆಯೊಳಿರಿಸುವೆಕೇಳಿ | ದ್ರೌಪದಿಯು ತೊತ್ತಾಗುವಳು ನಿಮ್ಮ ಕೆಲಸ
ದಲಿ || ನೆನೆದಂತೆ ಬೀಳುವುದು ಪಗಡೆಕಾಯಾವೇಳಿ|ಒಂದು ಕ್ಷಣದಲಿ ಗೆ
ಲಿಸುವೆನು ಧೈರ್ಯದಿಂದಿರಿ ನೀವು || ಎಂದುಸಂತೈಸಿಕರ್ಣನು ನಿಂದು
ನುಡಿದನಾ | ನಾನಿರಲು ಭೀಮಪಾರ್ಥರ ಭಯವುಸಿನಗೇಕೆ || ಶಿರವಜಂ
ಡಾಡುವೆನು ಕಲಹಬಂದರೆ ಕೇಳಿ ಪಾಂಡವರು ಬಂದಿರುವ ವಾರ್ತೆಯನು
ಕೇಳಿದರು | ವಿದುರದ್ರೋಣಾದಿಗಳು ಮನನೊಂದು ನುಡಿದರಾ | ದುರು

ಳರಿಗೆ ಕಾಲತುಂಬಿತು ಎಂದನಾಭೀಷ್ಟ | ನಮ್ಮ ಬಿಡದಿರು ಎಂದು
 ದ್ರೋಣಮನಮರುಗುತಲಿ | ನೃಪಬಹುಜ್ಞಾನಿಯೆಂದನು ಕೃಪಾಚಾರ್ಯನು
 ಕೃಷ್ಣಮಾಡಿದತಂತ್ರವೆಂದನಶ್ವತ್ಥಾಮ | ಅಂಧನೃಪನರ ಮನೆಗೆ ವಿದುರ
 ನೋಡುತ ಬಂದ | ಕಣ್ಣುಸನ್ನೆಯಲಿ ದುರುಳರೆಲ್ಲಮರೆಯಾಗಲಾ |
 ಏನಣ್ಣ ಪಾಂಡುಪುತ್ರರಂಕರೆಯಿಸಿದೆಯಾ || ಅರಗಿನರಮನೆಯಲ್ಲಿ ಬಲು
 ಕಷ್ಟಪಡಿಸಿರುವೆ | ಮರೆತೆಲ್ಲ ನಿನ್ನನೇ ಸೇವಿಪರು ಸಜ್ಜನರು || ಪುನಃ
 ಅವರಿಗೆ ಕೇಡು ಯೋಚಿಸಿದೆ ಮನದೊಳಗೆ | ತರವಲ್ಲ ದೈವವೊ ಲಿವ
 ನೇ ನಿನಗೆ ನೋಡು || ಎಂದಾಡಲಾಗ ಜಯಭೇರಿಶಬ್ದವು ಕೇಳೆ | ಧ
 ರ್ಮಜನು ಊರೊಳಗೆ ಬಂದನೆಂಬುವ ವಾರ್ತೆ || ಗಡಬಡಿಸುತ್ತಿದ್ದು ಆ
 ಜ್ಞಾಪಿಸಿದ ಸರ್ವರಿಗೂ | ದ್ರೋಣ ಭೀಷ್ಮ ಕೃಪಾಚಾರ್ಯ ಅಶ್ವತ್ಥಾಮ |
 ದುರ್ಯೋಧನಾದಿಗಳು ಸಾಮಂತ ಸಚಿವರು || ಸರ್ವರೂ ಇದಿಗೊಳ
 ಳ್ಳುತಾ ಪಾಂಡು ಸುತರನ್ನು || ಕರತಂದು ಬಿಡದಿಯರ ಮನೆಯಲ್ಲಿ ನಿಲಿ
 ಸಲಾ | ಧರ್ಮಜನು ತಂದೆಯನು ಕಾಣಬೇಕೆಂದೆನುತ | ಅಂದಳದಿ ಬಂ
 ದನಾದೃತರಾಷ್ಟ್ರನರಮನೆಗೆ | ಅಂಧನೃಪನನು ಕಂಡು ವಂದಿಸಲು ಬಿಗಿ
 ದಪ್ಪಿ|ಬಾ ಮಗನೆ ಮನೆಗೆಂದು ಉಪಚರಿಸಿಕೊಂಡಾಡೆ | ಗಾಂಧಾರಿಯ
 ನು ಕಂಡು ಪದಕೆರೆಗೆ ಹರಸಿದಳು || ವಿದುರನಲ್ಲಿರೆಪಾದವನು ಪಿಡಿದು ಭ
 ಕ್ತಿಯಲಿ | ಕಣ್ಣಿನಲಿ ಜಲವತುಂಬುತಲಿ ಆಲಿಂಗಿಸುತ | ಕೃಷ್ಣಸಂರಕ್ಷಿ
 ಸಲಿ ನಿಮ್ಮನೆಂದನು ವಿದುರ | ಅವರಿಂದ ಲಪ್ಪಣೆಯ ಕೊಂಡುಮೊರೆಡುತ
 ಯವಾಜ|ವೈಭವದಿ ಬಂದನಾ ತಾನಿರುವ ಸ್ಥಳಕಾಗಿ | ಖಳರೆಲ್ಲ ಹರುಷ
 ಗೊಂಡರು ತಮ್ಮ ಮನದೊಳಗೆ | ಶೇಷಗಿರಿವಾಸನಾ ಮಹಿಮೆ ಬಲ್ಲರೆ
 ಅವರು ||

ವಚನ|| ಈ ಪ್ರಕಾರ ಧರ್ಮರಾಯನು ಧೃತರಾಷ್ಟ್ರ
 ಗಾಂಧಾರಿಯರ ಅಪ್ಪಣೆಕೈಕೊಂಡು ಭೀಷ್ಮ, ದ್ರೋಣ, ವಿದು

ರಾದಿ ಸಜ್ಜನರಿಗೆ ವಂದಿಸಿ ತನ್ನ ಬಿಡಾರವನು ಸೇರಿ, ಅಂಧನೈವ
ನಾದರಿಸಿದವರ್ತಮಾನವಂ ಪೇಳಲಾ ಭೀಮನು, ನಾಳೆ ತಿಳಿಯ
ಬೇಕೆಂದಾಡಲು, ಇತ್ತು ಕುರುಬಲದವರು ಸಂತೋಷಪಟ್ಟ
ಬಗೆ—

ರಾಗಾ—(ಹಾಡು)

ಕರಸಿದನು ಯಮತನಯ ಬಂದನು ಅರಸಿನಪ್ಪಣೆಯಿಂದಲಿ |
ತರುಣಿದ್ರೌಪದಿ ಬಂದಿರುವಳು ಪರಮಸುಖ ನಮಗಾಗಲಿ ||೧|| ನಾಳೆ
ಪಗಡೆಯನಾಡುವೆವು ಅವರಾಳುತನವನು ಕಾಂಬೆವು | ಸೋಲುವನುಸರ್ವ
ಸ್ವವನ್ನು ಈ ಕಾಲದಲಿ ಗೆಲುವಿಲ್ಲವು ||೨|| ಭೀಮಪಾರ್ಥರು ಸಿಕ್ಕಿಹರಲಾ
ಕಾಮುಕರ ಸೆರೆಗಿಕ್ಕುವೆ | ಕಾಮಿನಿಯನಾನರಮನೆಗೆ ಸುಪ್ರೇಮದಿಂದಲಿ
ಕರಸುವೆ ||೩|| ಅವಳಿಮಕ್ಕಳಿಗೆನ್ನಮನೆಯಲಿ ಕವಳಕೊಡುವೆನು ಮೋ
ದದೀ || ಬುವಿಪತಿಯನೊಂದೆಡೆಯೊಳಿಹುದೆಂದರೆ ಇರುವನು ಸುಮ್ಮಾನದಿ ||
ವಿದುರನರಮನೆಯಲ್ಲಿ ಕುಂತಿಯು ಚದುರತನದಲಿ ಬಾಳಲಿ | ಮದಮುಖ
ರು ಈ ಪರಿಯೊಳಿದ್ದರೆ ಹೆದರದಿರುವೆನು ಮನೆಯಲಿ ||೪|| ಶೇಷಗಿರೀಶನು
ದ್ವಾರಕೀಯಲಿ ವಾಸಿವಾಗಿಹ ಬಲ್ಲೆತೊ | ದೋಷಿಗಳಿಗಿನ್ನಾರು ಬೆಂಬಲ
ಲೇಸು ದೊರಕುವ ದೆಮಗೆತೋ ||೫||

ವಚನ || ಈ ಪ್ರಕಾರ ದುರ್ಯೋಧನನು ಪೇಳಿದವ
ನಾಗಿ ನಾಳೆಯ ದಿನ ಸಭಾಸ್ಥಾನದಲ್ಲಿ ದ್ರೋಣ ಭೀಷ್ಮಾದಿ
ಸರ್ವನಾಯಕರೂ ಮಂತ್ರಿಸಾಮಾಜಿಕರೂ ಸಭಾವಿದ್ವಾಂ
ಸರೂ ಬಂದು ನೆರೆಯಲೆಂದು ಪೇಳಿ, ತಂದೆಯಬಳಿಗೆ ಬಂದು,
ಅಂಧನೈವನನ್ನು ಬಡಂಬಡಿಸಲು ಅಂಧನೈವನು ಧರ್ಮರಾ
ಯನಿಗೆ ಹೇಳಿ ಕಳುಹಲು ಚಾರರು ಬಂದು ಪೇಳಿದರಾ—
ನಾಳೆಯದಿನ ಸೂರ್ಯೋದಯಕಾಲದಲ್ಲಿ ಮಗ ರಚಿಸಿರುವ

ಸಭಾಸ್ಥಾನಕ್ಕೆ ನೀವಯ್ಯರೂ ಬರಬೇಕೆಂದು ಪೇಳಲಾ ಮಾ
ತಿಗೆ ಸಮ್ಮತಿಸಿ, ಮರುದಿನ ಉದಯಕಾಲಕ್ಕೆ ಸ್ನಾನ ಸಂಧ್ಯಾ
ವಂದನೆಗಳನ್ನಾಚರಿಸಿ, ವಿಪ್ರಸಮೂಹದಿಂದ ಅಶೀರ್ವಾದಮಂ
ಪೊಂದಿ ಭೋಜನಾದಿಗಳಿಂದ ಸಂತುಷ್ಟರಾಗಿ ನಾಲ್ವರು ತಮ್ಮೊ
ದಿರೊಡನೆ ಧರ್ಮರಾಯನು ದುರ್ಯೋಧನನ ಸಭೆಗೆ ಬರಲು,
ಅದೇಪ್ರಕಾರ, ದ್ರೋಣ ಭೀಷ್ಮಾದಿ ನಾಯಕರು ದುರ್ಯೋಧನ
ಮೊದಲಾದ ದುರುಳರು ಅಂಧನ್ಯಪ, ಗಾಂಧಾರಿ, ದುಶ್ಯಳ, ಭಾನು
ಮತಿ ಇವರು ನೆರೆದಿಹರಾ ಧರ್ಮರಾಯ ಬರುವುದನ್ನು ಕಂಡು
ಸರ್ವರೂ ಎದುರೆದ್ದು ಬಂದು ಧರ್ಮರಾಯನನ್ನು ಕರತಂದು
ಸಿಂಹಾಸನದಲ್ಲಿ ಕುಳ್ಳಿರಿಸಲು, ದುರ್ಯೋಧನನು ಧರ್ಮರಾಯ
ನನ್ನು ಕೂಡಿ ಮಾತನಾಡುತ್ತ ಪಗಡೆಯಾಡುವಾ-ಎಂದು ಪೇ
ಳಲು ಆ ಮಾತಿಗೆ ಧರ್ಮರಾಯನು ಸಮ್ಮತಿಸಿ, ದುರ್ಯೋಧನ
ನೊಡನೆ ಪಗಡೆಯಾಡುವ ಬಗೆ--

(ಹಾಡು)

ಅಟವಾಡಿದರು - ಉಭಯರಾಯ - ರಾಟವಾಡಿದರು || ಪ ||
ದುಗಭಾರ ಇತ್ತಿಗೆ ಎಂಬ ರಭಸದಲ್ಲಿ-ತೆಗೆದು ಕಾಯ್ಗಳನಿಡೆ ಮನೆಗಳೆಣೆ
ಸುತಲಿ ||೧|| ದಶಲಕ್ಷ ಧನಗಳ ಒತ್ತಿಗಳಿಡುತಲಿ | ವಸುಮತಿ ಪತಿಗಳು
ಗೆಲುವ ರಭಸದಲ್ಲಿ ||೨|| ಸಾರಿಗಳನು ನೋಡಿ ಶಕುನಿವೇಳಿದಬುದ್ಧಿ |
ರಾಯವೇಳಿದಂತೆ ಕೇಳಿಂದ ದುರ್ಬುದ್ಧಿ ||೩|| ಕರ್ಣಸೈಂಧವ ದುಶ್ಯಾಸ
ದುರುಳರೆಲ್ಲ | ಕಣ್ಣುಸನ್ನೆಗಳಿಂದ ನಗುವರು ಜನರೆಲ್ಲ ||೪|| ದ್ರೋಣ
ಅಶ್ವತ್ಥಾಮ ಭೀಷ್ಮ ಕೃಪರುನೋಡಿ | ಗೋಣಗಳಿಗೆ ಹಬ್ಬುವೆಂದರು ಮು
ಖಬಾಡಿ ||೫|| ಕುರುರಾಯನೆನೆದಂತೆ ಕೇಳುವುದಾಸಾರಿ|ವರಧರ್ಮರಾ

ಮನು ನೋಡಿದ ಬಾಯಾರಿ ||೬|| ಪರಶೇಷಗಿರೀಶನು ಸಲಹದೆ ಬಿಡ
ನೆಮ್ಮ | ಮರತೇಕೆ ಸುಮ್ಮನೆ ಇರುವೆ ಶ್ರೀಪರಬೊಮ್ಮ ||೭||

ವಚನ|| ಈ ಪ್ರಕಾರ ದುರ್ಯೋಧನ ಧರ್ಮರಾಯರು
ಪಗಡೆಯಾಡುವಕ್ಕಾಲದಲ್ಲಿ ದುಶ್ಯಾಸ, ಶಕುನಿ, ಸೈಂಧವ, ಕರ್ಣ
ರು ನಸುನಗುತ ಕುಳಿತಿಹರಾ ಇತ್ತು ಭೀಮ, ವಾರ್ಥ, ನಕುಲ,
ಸಹದೇವರು ಮನ ಕಳವಳದಿಂದ ಕುಳಿತಿಹರಾ ಕಾಲದಲ್ಲಿ
ಜಯಲಕ್ಷ್ಮಿಯು ದುರುಳರಿಗೆ ಸಂತೋಷಕೊಟ್ಟು ಬಗೆ—

(ಹಾಡು)

ದಶಲಕ್ಷ್ಯಧನವನು ಗೆದ್ದನು ಕುರುಪನು-ದಶಲಕ್ಷ್ಯಗೋವುಗಳಗೆದ್ದ
ನು||ಪ||ಕಿರಿದುರುಗಗಳಿಟ್ಟು ಧರ್ಮನುತಾನು | ದುರುಳನು ಬೊಕ್ಕಸವ
ಗೆದ್ದನು ||೧|| ಕಂಚುಪಾತ್ರೆಗಳೆಲ್ಲ ಇಟ್ಟನು ಧರ್ಮನು | ವಂಚಿಸಿ ಖಳ
ಪತಿಗೆದ್ದನು ||೨|| ಜಿಜ್ಞಾಸುಗಳನ್ನು ಬಿಟ್ಟು ವಸ್ತ್ರಗಳನ್ನು | ಹಳ್ಳಿಗ್ರಾ
ಮಗಳನ್ನು ಸೋತನು ||೩|| ಶಕುನಿಯ ದೆಸೆಯಿಂದ ಸಕಲವಸೋತನು |
ಯುಕುತಿಪೇಳೆಂದು ಧರ್ಮನೊಂದನು ||೪|| ಸಹದೇವನಕುಲರ ಗೆದ್ದನು
ಕುರುಪನು | ವಸುದೇವ ಸುತನ ಸ್ಮರಿಸೆಂದನು ||೫|| ದುರ್ಜನರ ವಶ
ವಾದ ರಜಾಧೀಶರು | ನಿರ್ಜರಪತಿ ಬೆರಗಾದನು ||೬|| ತನ್ನನ್ನೇ
ತಾಸೋತು ಮುನ್ನಧರ್ಮವಸೋತು | ಕನ್ನೆ ದ್ರೌಪದಿಯನ್ನು ಸೋ
ತನು || ರತ್ನಾಭರಣಗಳ ಇಟ್ಟನು ಧರ್ಮನು | ಮತ್ತವನಾ ಖಲ
ಗೆದ್ದನು ||೭|| ಘಾಸಿಪಡೆ ಅಯ್ಯರೊಂದೆಡೆಯಲ್ಲಿ ಕೂಡಿ | ಶೇಷಗಿರೀ
ಶನು ಕೊಂದಾಡಿ ||೮||

ವಚನ|| ಈ ಪ್ರಕಾರ ದುರುಳ ದುರ್ಯೋಧನನು ಪಾಂ
ಡವರ ಸಕಲಸಂಪತ್ತನ್ನೂ ಗೆದ್ದು ಶಕುನಿಯ ತಂತ್ರದಿಂದ

ಸಹದೇವ, ನಕುಲ, ಭೀಮ-ವಾರ್ಧ, ಧರ್ಮರಾಯನನ್ನು ಗೆದ್ದು
ಕುರುರಾಯನು ಸಭೆಗೆ ದ್ರೌಪದಿಯನ್ನು ಕರೆಯಿಸಿದ ಬಗೆ=

(ದ್ವಿಪದ)

ದುರುಳದುರ್ಯೋಧನನು ನುಡಿದ ಮಂತ್ರಿಯನೋಡಿ | ದ್ರೌಪ
ದಿಯ ಕರೆದುತಾರೆನಲು ಕೈಮುಗಿಯುತಲಿ || ಪೊರಟುಬಂದನುದ್ರೌಪದ
ಸುತೆಯಿರುವ ಅರಮನೆಗೆ | ಒಳಪೊಕ್ಕು ತಾಕಂಡು ವಂದಿಸುತ ಕೈಮುಗಿದು ||
ಕೇಳಮ್ಮ ಕರಿವುರದ ಧೊರೆಯು ದುರ್ಯೋಧನನು | ಕಳುಹಿರುವನೆನ್ನ
ನಿಮ್ಮ ಕರತಹುದೆಂದೆನುತ | ಬರವೇಕು ಕ್ಷಿಪ್ರದಲಿ ರಾಯ ಕೋಪಿಸು
ತಿಹನು | ಪಗಡೆಯಾಡುತ ನಿಮ್ಮ ರಮಣರಯ್ಯರುಕೇಳಿ | ಸೋತುಕುಳಿ
ತಿಹರು ಬೆರಗಾಗಿ ಮಹರಾಯರೂ ! ಎಂದುಪೇಳಲು ಕಣ್ಣಿನಲಿ ಜಲವ
ತುಂಬಿದಳು | ನಿಟ್ಟುಸಿರುಬಿಡುತ ಮಾತಾಡಿದಳು ವಿನಯದಲಿ || ಪೇಳ
ಯ್ಯ ಮಂತ್ರಿಶಿರೋಮಣಿಯೆ ನೀಪೇಳು | ಕ್ರಮದಿಂದ ವಿವರಿಸು ಪಗಡೆ
ಕಾಯ ಸೋತಿಹುದ | ಎಂದು ಕೇಳಲು ವಿನಯದಿಂದ ನುಡಿದನು ಮಂತ್ರಿ |
ಧರ್ಮಜನು ಕುರುಪತಿಯು ಪಗಡೆಯಾಡಿದರಮ್ಮ | ಪಂಥದಲಿ ಒತ್ತೆಗಳ
ನಿಡುತಭೂಪತಿಗಳಾ | ಶಕುನಿ ಕೃತ್ರಿಮದಿಂದ ಧರ್ಮಸೋಲುತಬಂದ ||
ಮುಂದಾಗಿ ಧನಗಳೆಲ್ಲವ ಸೋತಧರ್ಮಜನು | ಆಮೇಲೆ ಧಾನ್ಯ ರಾಸಿಗಳ
ವಸ್ತ್ರಗಳನ್ನು | ಕರಿರಥವತುರುಗಳ ಗೋಮಹಿಷ ಶಸ್ತ್ರಗಳ | ಪುರಗ್ರಾಮ
ಹಳ್ಳಿಗಳ ಬೊಕ್ಕಸವ ರಾಜ್ಯವ | ಸರ್ವವನು ಸೋತು ಕೋಪದಲಿ ಪಂಥ
ವನು ಬಿಡದೆ | ಪುನಃ ಆಡಿದನು ತಮ್ಮಂದಿರನು ಒಡ್ಡುತಲಿ | ಮೊದಲು ಸ
ಹದೇವನಾಮೇಲೆ ನಕುಲನಸೋತು | ತರುವಾಯ ಭೀಮವಾರ್ಧರ
ಸೋತು ಯೋಚಿಸುತ | ತನ್ನ ದೇಹವತಾನೆ ಒಡ್ಡಿ ಸೋತನು ರಾಯ | ಆಮೇಲೆ
ನಿಮ್ಮ ಹೂಡಿದನು ಕೇಳಮ್ಮಯ್ಯ || ನಿಮ್ಮನೂ ಸೋತು ಮನನೊಂದುನಿಂ
ತಿತು ಆಟ | ದುರ್ಜನರ ಸ್ವಾಧೀನವಾಗಿ ಕುಳಿತಿಹರಲ್ಲಿ | ಸಭೆಯಲ್ಲಿ ಮರು

ಗುವರು ಅಯ್ಯರನುನೋಡುತ್ತಲಿ | ಕರ್ಣಾಶಕುನಿಗಳಕಪಟತಂತ್ರವಿದಮ್ಮ
ಯ್ಯ | ಈ ವಾರ್ತೆ ನಿಜವು ವಿಜ್ಞಾಪನೆಯಮಾಡಿದೆನು || ಎಂದ ಮಾ
ತನುಕೇಳಿ ಸಹಿಸುತ್ತ ಪೇಳಿದಳು-ಎನ್ನ ಕರೆಸುವೊಡೆಕುರುಪತಿಗೆಲ್ಲಿ ಸ್ವಾತಂ
ತ್ರ್ಯ | ತನ್ನ ತಾಸೋತಿರುವ ದೈವಗತಿಯಲಿಧರ್ಮ | ಪರರಾಧೀನವಾ
ದನುಮಹಾರಾಯನಾ | ಕುರುಪತಿಯ ವಶರಾದರೈಸತ್ಯದೊಳಗವರು |
ಆ ಮೇಲೆ ಯನ್ನ ಸೋಲುವೊಡೆಕಾರಣವಿಲ್ಲ | ಮೂರೊಂದು ಅನುಜರನು
ಸೋತಂತೆ ಧರ್ಮಸುತ | ಎನ್ನ ಸೋತಾಮೇಲೆ ಬರುವೆನಾಂಕೇಳಯ್ಯ
ತಾಸೋತಮೇಲೆ ಆಡಿದ ಆಟ ಸಲ್ಲದೆಲೊ | ದುರುಳನಿಗೆ ಮತಿಯಿಲ್ಲ ಬರು
ವೆಲ್ಲವು ನಾನು | ಬಹುಜನರುಕೂಡಿದರು ರಚಿಸಿರುವ ಸಭೆಯಲ್ಲಿ | ದ್ರೋ
ಣಭೀಷ್ಮಾದಿಗಳು ನೆರೆದಿಹರು ಸಜ್ಜನರು | ಧೃತರಾಷ್ಟ್ರವಿದುರರೂ ಕುಳಿ
ತಿಹರು ಮಂಟಪದಿ | ಗಾಂಧಾರಿ ದುಶ್ಯಕೆಯು ಭಾನುಮತಿಯಿಹರಲ್ಲಿ |
ಸರ್ವರಿಗು ಕೈಮುಗಿದು ಪೇಳು ಈ ನುಡಿಗಳನು | ಸಜ್ಜನರು ಸಮ್ಮತಿಸಿ
ಬರಲಿಯೆಂದರೆ ಬರುವೆ | ಕುರುಪತಿಯ ಮಾತಿಗೇ ಬರುವೆಲ್ಲವು ನಾನು |
ಎಂದು ಪೇಳಿ ಕಳುಹಲು ಬಂದನಾ ಮಂತ್ರಿವರ | ದ್ರೌಪದಿಯು ಬರುವ
ಳೆನ್ನುತ ನೋಡುತಿರೆ ಖಳನು | ಮಂತ್ರಿಯೋರ್ವನೆ ಬಂದನೆಂದು ಕೋಪ
ದೊಳಿರಲು | ಅನಿತರೊಳು ಮಂತ್ರಿ ಬಂದೆರಗಿ ಕೈ ಮುಗಿಯುತ್ತಲಿ |
ಕೇಳಯ್ಯ ಮಹರಾಯ ಅಲ್ಲಿ ನಡೆದಿಹ ವಾರ್ತೆ | ಆಜ್ಞಾಪ್ರಕಾರ ನಾನಿ
ಲ್ಲಿಂದ ವೊರಡುತ್ತಲಿ | ಪಾಂಡವರ ಅರಸಿಯಿಹ ಮಂದಿರವನಾ ಹೊಕ್ಕು-
ಕಂಡು ಪಾಂಚಾಲಿಯನು ಭಕ್ತಿಯಿಂ ಕಯ್ಯುಗಿದು | ಕುರುರಾಯ ಕಳ್ಳ
ಹಿರುವ ನಿಮ್ಮ ಬಳಿಗೆನ್ನನು | ಕ್ಷಿಪ್ರದಲಿ ಕರೆದು ತಾರೆಂದು ನೇಮಿಸಿರು
ವನು | ಎಂದು ಪೇಳಲು ನುಡಿದಳಾ ದ್ರೌಪದಿಯು ಎನಗೆ | ಸಭೆಯೊಳ
ಗದೇನೇನು ನಡೆದುದೋ ಪೇಳಿನಲು | ಧರ್ಮಸುತ ಸೋತ ಬಗೆಯನು
ವಿಸ್ತರಿಸಿ ಪೇಳಿ | ಎನ್ನ ಕರೆಯಿಸಲು ಕುರುಪತಿಗೇನು ಸ್ವಾತಂತ್ರ್ಯ |

ನಾಲ್ವರನುಜರ ಸೋತತೆರದಿ ಸೋತರೆಯೆನ್ನ | ಕುರುಪ ಕರೆಯಿಸಬಹುದು
ಅಯ್ಯರೊಡನಾಗಿರುವೆ | ಅರಸು ಪರರ ಅಧೀನನಾದ ತರುವಾಯದಲಿ |
ಎನ್ನ ವೊತ್ತೆಯನಿಟ್ಟು ಆಡೆಕಾರಣವೇನು | ಸಜ್ಜನರು ಬಹುವಾಗಿ ನೆರೆ
ದಿಹರು ಸಭೆಯಲ್ಲಿ | ಅವರಿಗೀಮಾತ ತಿಳುಹಲೊ ಧೈರ್ಯದಲಿ ನೀನು |
ಅವರು ಮನವೊಪ್ಪಿ ಬರಬೇಕೆಂದರಾಕ್ಷಣಕೆ | ಸಿದ್ಧದಿಂ ಬರುತಿಹೆನು
ಎಂದು ಕಳುಹಿದಳಬಲೆ | ಎನ್ನಲಾ ನುಡಿಗೇಳಿ ದ್ರೋಣ ಭೀಷ್ಮಾದಿಗಳು |
ನಾಸಿಕದ ಮೇಲೆ ಬೆರಳಿಟ್ಟು ತಲೆದೂಗಿದರು | ಸಜ್ಜನರು ಸಲ್ಲದೀ
ಕಾರ್ಯದುರುಳನೆ ಕೇಳು|ಬೇಡಣ್ಣದ್ರೌಪದಿಯ ಗೊಡವೆಯೆಂದವಿಕರ್ನ |
ಬಹುತೆರದಿ ಬುದ್ಧಿ ಪೇಳಿದನಂಧನೃಪಸುತಗೆ | ಕೆಡಬೇಡಿ ಮಕ್ಕಳಿರ ಎಂದು
ನುಡಿದನು ಎದುರ | ಬಹುಕಾರ್ಯವಾಗುವುದು ಎಂದನಶ್ವತ್ಥಾಮ |
ಗದೆಗೆ ಗುರಿಯಾದ ಕುರುಪತಿಯೆಂದನಾದ್ರೋಣ | ಯಾರಮಾತನು
ಕೇಳದಾಗ ದುರ್ಯೋಧನನು | ತಮ್ಮದುಶ್ಯಾಸನನ|ನೋಡಿ ನುಡಿದನು
ಖಳನು | ಪೋಗಿಯವಳ ಸೆಳೆತಾರೆನಲು ಧಿಮ್ಮನೆ ಎದ್ದು | ನಡೆತಂದ
ನಡಿಗಡಿಗೆ ಹರುಷಪಡುತ್ತಲಿ ದುರುಳ | ಬಂದು ಹೊಕ್ಕನು ದ್ರುಪದ
ಸುತೆಯ ಮಂದಿರವನ್ನು | ನೋಡುತ್ತಲೆ ಮುಂದಲೆಯ ಪಿಡಿದೆಳೆದನಾ
ಖಳ | ಶೀಘ್ರಗಿರಿವಾಸನಾದಾಸನರಸಿ ನಡುಗಲು ||

ವಚನ || ಈ ಪ್ರಕಾರ ದುರುಳ ದುಶ್ಯಾಸನನು ದ್ರೌಪ
ದಿಯ ಮುಡಿಪಿಡಿದು ಬಾ ಸಭೆಗೆಂದು ಸೆಳೆಯಲು ದ್ರುಪದಾತ್ಮಜೆ
ಖಳನೊಡನೆ ಮಾತನಾಡುವ ಬಗೆ—

(ಹಾಡು)

ಬಿಡೊ ಬಿಡೊ-ಕಡೆಗಾಲ ನಿನಗೇ ಇದು-ಮಡದಿಯ ಮುಡಿ ಪಿಡಿ
ದೆಳೆವುದೆಲಾ ||೮|| ನುಡಿವೆ ಭೀಮನು ತಲೆ-ಕಡಿಯದೆ ಬಿಡನೋಡಾ |

ದುಡುಕಬೇಡ ಕೆಡುವೆಯೊ ಮೂಢಾ ||೧|| ಕಡೆಗಿರುವಳ ಖಳ-ಬಿಡು
ಎಂದರೆ ಕೇಳಾ | ಹಿಡಿದು ಕುರುಳನು ಪಿಡಿವನು ಖೂಳಾ ||೨|| ಒಡೆಯ
ಶೇಷಗಿರೀಶ-ಸುಡುವ ನಿನ್ನಯ ಕುಲ | ದುಡುಕು ತನವು ಬೇಡ ಬೇಡ
ವೆಲಾ ||೩||

ವಚನ || ಈ ಪ್ರಕಾರ ದುರುಳ ದುಶ್ಯಾಸನನು ಪಾಪ
ಕೃಂಜದೆ ದ್ರೌಪದಿಯ ಮುಡಿಪಿಡಿದೆಳೆಯಲು ಸತಿ, ಗಾಭರಿಯಾ
ಗಿ ಕೂಗಿಕೊಳ್ಳಲು, ಕೂಡಿದರು ದಶ ಸಹಸ್ರದಾಸಿಯರು, ಕಾ
ವಲು ಜನರು ಬೇಡಬೇಡವೆನಲು ಮುಂದಾದ ಕಥೆಯನ್ನು ಜನ
ಮೇಜಯ ರಾಯನಿಗೆ ವೈಶಂಪಾಯನರು ಹೇಳುವ ಬಗೆ—

(ಲಾವಣಿ)

ಹಿಡಿದೆಳೆದನು ಮುಡಿಪಿಡಿದು ದುರುಳ ಖಳ-ಜಡಿದಪ್ಪಳಿಸುತ ರೋ
ಷದಲಿ | ತಡೆದ ದಾಸಿಯರಾ ಹೊಡೆದಪ್ಪಳಿಸುತ ಅಡಿಯಿಡೆ ಮುಂದಕೆ
ಬೇಗದಲಿ ||೧|| ಬಾರಿಬಾರಿಗು ಬಂದಡ್ಡೆ ವಿಸುವರು ಸಾರೀಮಣಿಯರತಿ
ಶೋಕದಲಿ | ಚೀರುವರನು ಕೆಡಹುತ ನಡೆತಂದನು ಸಭೆನೋಡಲು ಬಹು
ಕ್ಷೇಶದಲಿ ||೨|| ಬಿಡದೆ ಬರುವರಾ ದಶಸಹಸ್ರ ದಾಸಿಯರು ಸುತ್ತಲೂ
ರೋದನದಿ | ಬಡಿದನು ಬಿಡದೆ ಮುಸುಕುವರಾ ಖಡ್ಗದೊಳಿರಿದನು ನಿರ್ಭ
ಯದೀ ||೩|| ಮಂದಗಮನೆ ದ್ರೌಪದಿಯಂ ಸಭೆಯಲಿ ತಂದು ನಿಲಿಸಿದ
ನೇನೆಂಬೆ | ಇಂದುವದನೆಯನು ಕಾಣುತ ನೆರೆದಾಮಂದಿ ಕಣ್ಣುಗಳಲಿ
ಜಲತುಂಬೇ ||೪|| ಬಾ ದ್ರುಪದಾತ್ಮಜೆ ತೊಡೆಮೇಲ್ಕೊಳ್ಳಿರು ಬಾ ಸಂಪ
ತ್ತನುಭವಿಸುವೊಡೇ || ಬಾ ತಡವೇತಕೆಯೆನೆ ದುರ್ಯೋಧನ ಭಾಮಿನಿ
ಭುಗಿಲೆನ್ನುತಲಾಡೇ ||೫|| ಕಡುಗಲಿ ಭೀಮನು ಯುದ್ಧದಿ ನಿನ್ನನು
ತೊಡೆಗಳೆರಡ ಕಡಿಯಲು ಆಗಾ | ಎಡಗಾಲಲಿ ಒಡೆಯಲು ರಣರಂಗದಿ
ಕಡು ಚಪಳಿಯು ಬರುವಳು ಬೇಗಾ ||೬|| ನರಿನಾಯಿ ಪಾಲಾಗುವರೆಲ್ಲ

ರು ನೀವ್ ತರವಲ್ಲವೊ ಕೆಡಬೇಡೀಗ | ಹಿರಿಯರು ನ್ಯಾಯವ ಪೇಳಲಿ
ಮೆಚ್ಚಿಸು ಅವರು ನುಡಿಯಲೆನ್ನ ಮುಂದೀಗ ||೨|| ಕೇಳುತಲಾಖಳ ದು
ರ್ಯೋಧನ ಬಲುಕೋಪದಿ ದುಶ್ಯಾಸನಗೆಂದಾ | ಬಾಲೆಯ ಸೀರೆಯ
ಸುಲಿದು ನಿಲ್ಲಿಸೆನ್ನಲಾ ನುಡಿಕೇಳುತ ಜನವೃಂದಾ ||೩|| ಮಡದಿಯ ಸೆರ
ಗನು ತೆಗೆದನು ಸೀರೆಯ ನೆರಿಗೆಯ ತೆಗೆದನು ಮೋದದಲೀ|ಎಡಗಯ್ಯಲಿ
ಉಡಿಯ ಪಿಡಿದಳು ಬಲಗಯ್ಯಲಿ ಸ್ತನಗಳನಘೃತಲೀ ||೪|| ತರಳೆಯ
ಮಾನವ ಕಳೆವನು ದುರುಳನು ಪರಿಪಾಲಿಸಿ ನೀವೆಂದೆನುತಾ | ಮೊರೆಯಿ
ಟ್ಟಳು ಸಭೆಯಲಿ ಕುಳಿತಿರುವಾ ಸುಜನರೆಲ್ಲರಿಗೆ ಬಾಯ್ಪಿಡುತಾ ||೫||
ಪತಿಗಳಯ್ಯರು ತಲೆಬಾಗಿ ಕುಳಿತಿಹರಾ-ಹಿತವರಾರಕಾಣೆನಗಿಲ್ಲೀ | ರತಿ
ಪತಿ ಪಿತ ಶೇಷಗಿರೀಶನೆ ನಿನ್ನ ಕೃಪೆ ಸಲಹಬೇಕೆನ್ನಿಲ್ಲೀ ||೬||

ವಚನ || ಈ ಪ್ರಕಾರ ದುರುಳ ದುಶ್ಯಾಸನನು ಸಭೆಯ
ಲ್ಲಿ ಯಾರನ್ನೂ ಲೆಕ್ಕಿಸದೆ ಪತಿಗಳಯ್ಯರ ಮುಂದೆ ದ್ರೌಪದಿಯ
ನ್ನು ನೆರಿಗೆ ಪಿಡಿದೆಳೆಯಲು ಆಗ ಪಾಂಚಾಲಸುತೆ ಸಭೆಯನ್ನೂ
ಅಂಧನೃಪನನ್ನೂ ಕುರಿತು ಹೇಳುವ ಬಗೆ—

(ಆರ್ಯಾ)

ಅಂಧನೃಪನೆ ಬಲು ನೊಂದೆನು ನಿನ್ನಯ-ಕಂದನ ಕರೆಯೈ ಬೇಗದ
ಲೀ|ಬಂದಿರುವದು ಸಿರಿಯೆಲ್ಲವ ನೋಡುತ|ನಿಂದಿಹರೆಲ್ಲರು ಮೋದದಲೀ||೧||
ಅತ್ತಿಯವರೆ ಹೆಣ್ಣುಕ್ಕಳುಗಳ ನೀವ್ ಪೆತ್ತವರಲ್ಲವೆ ಮೋಹದಲೀ | ಮೃ
ತ್ಯುನಿಗಾಹುತಿಯಿತ್ತಿರಿ ನಿಮ್ಮಯ ಪುತ್ರನೆಲ್ಲರ ಭಕ್ತಿಯಲೀ || ೨ ||
ದ್ರೋಣರು ಭೀಷ್ಮ ಕೃಪಾಶ್ವತ್ಥಾಮರು-ಮಾನನಿಧಿಗಳೆಲ್ಲರು ಇರಲೂ |
ಮಾನಿನಿಯೋರ್ವಳಿಗೀ ವಿಧಿಯೇ ನೀವ್-ಧರ್ಯಾನಿಸಿ ಸುಜನರು ಧರ್ಮ
ದೊಳೂ ||೩|| ಭಾನುಮತಿಯೆ ದುಶ್ಯಕೆಯರೆ ನಿಮಗವ-ಮಾನವಿಡಲ್ಲವೆ

ಸಭೆಯೊಳಗೇ | ಭಾನುಶಶಿವಂಶದ ನೃಪರಸಿಯರಿಗಿಲ್ಲರಿಗಿದು ಮುಂದಿನ
ಬೇಗೇ ||೪|| ಪತಿಗಳ ನೋಡಿದಳಾ ದ್ರೌಪದಿತಾ-ವತಿಶೋಕದಿ ತಲೆವಾ
ಗಿರಲು | ಹಿತವನು ಮಾಳ್ವರ ಕಾಣೆನು ಎನುತಾ ರತಿಪತಿ ಜನಕನ ಸ್ಮರಿ
ಸಿದಳೂ ||೫|| ಹಾಕೃಷ್ಣಾ ಹಾದ್ವಾರಕೆಯರಸನೆ | ಹಾಹಾ ಭಕ್ತ
ನಾಶ್ರಯನೇ | ಹಾ ಕಂಸವೈರಿಯೇ ಬಲನನುಜನೇ | ಬಂದು ಸಲಹೆಲೋ
ಸಿರಿವರನೇ ||೬|| ದೋಷಿಯು ಸೆಳೆಯುವ ಸೀರೆಯ ನೆರಿಗೆಯ ಮಾನವ
ಗೊಂಬಭಿಲಾಷೆಯಲೀ | ದೋಷರಹಿತನೇ ಶೇಷಗಿರೀಶನೆ ನೀನೊಲಿದವ
ರಿಗೆ ಭಯವೆಲ್ಲಿ ||೭||

ವಚನ||ಈ ಪ್ರಕಾರ ದ್ರೌಪದಿ, ಸಭೆಯನ್ನುನೋಡಿ ಮೊರೆ
ಯಿಡಲು, ದ್ರೋಣ ಭೀಷ್ಮಾದಿಗಳು ತಲೆವಾಗಿ ಸುಮ್ಮನಿರಲು,
ಅಂಧನೃಪ ಮೌನದಿಂದಿರಲು, ಗಾಂಧಾರಿ, ಭಾನುಮತಿ, ದುಶ್ಯಕ
ಯರು ಮನದೊಳು ಸುಮ್ಮಾನದಿಂದಿರಲು, ಕರ್ಣ ಶಕುನಿಗಳು
ಹಾಸ್ಯಮಾಡುತ್ತಿರಲು, ಪತಿಗಳು ತಲೆವಾಗಿರಲು ಆಕಾಲದಲ್ಲಿ
ದ್ವಾರಕಾವಾಸನಾದ ಶ್ರೀ ಕೃಷ್ಣನನ್ನು ನೆನದ ಬಗೆ—

(ಹಾಡು)

ಪಾಹಿಮಾಂ ಪಾಹಿಮಾಂ ಕೃಷ್ಣಾ ಕೃಷ್ಣಾ | ಖಗವಾಹನ ಕಂಸ
ಸಂಹಾರಿ ಕೃಷ್ಣಾ ಕೃಷ್ಣಾ ||೮|| ದುರುಳನು ಸಭೆಯಲಿ ಸುಲಿವನು ಸೀ
ರೆಯ ಕೃಷ್ಣಾ ಕೃಷ್ಣಾ | ತರಳೆಯನಾದರಿಸುವವರನು ಕಾಣೆನು ಕೃಷ್ಣಾ
ಕೃಷ್ಣಾ || ಪಾಹಿಮಾಂ ||೯|| ಕಡುಗಲಿ ಭೀಮನು ಮೌನವ ಧರಿಸಿದ
ಕೃಷ್ಣಾ ಕೃಷ್ಣಾ | ಕಡುಮೂರ್ಖನು ಕುರುಪತಿಯೆಂದರಿತಹೆ ಕೃಷ್ಣಾ
ಕೃಷ್ಣಾ || ಪಾಹಿಮಾಂ ||೧೦|| ಪಗಡೆಯಲಿ ಪಾಂಡವರು ಸೋತರೈ
ಕೃಷ್ಣಾ ಕೃಷ್ಣಾ | ಹಗೆಗಳ ಕೈವಶವಾಗಿಹೆ ಬಿಡಿಸೈ ಕೃಷ್ಣಾ ಕೃಷ್ಣಾ ||

ಪಾಹಿಮಾಂ ||೩|| ಕಿರುಬೆರಳುಗುರಲಿಗಿರಿಯನು ಧರಿಸಿದೆ ಕೃಷ್ಣಾ
 ಕೃಷ್ಣಾ | ಕರುತುರುಗಳ ಗೋಪಾಲರಸಲಹಿದೆ ಕೃಷ್ಣಾ ಕೃಷ್ಣಾ || ಪಾ
 ಹಿಮಾಂ ||೪|| ನರಹರರೂಪದಿ ತರಳನಿಗೊಲಿದೆಯೊ ಕೃಷ್ಣಾ ಕೃಷ್ಣಾ |
 ಕರಿವರದನು ಎಂದರಿತಿಹೆ ನಿನ್ನನು ಕೃಷ್ಣಾ ಕೃಷ್ಣಾ || ಪಾಹಿಮಾಂ ||
 ಸುರನರ ಬ್ರಹ್ಮಾದಿಗಳಿಗೊಡೆಯನೆ ಕೃಷ್ಣಾ ಕೃಷ್ಣಾ | ತರಳೆಯ ಮೊರೆ
 ಯನು ಲಾಲಿಸು ಮರೆಯದೆ ಕೃಷ್ಣಾ ಕೃಷ್ಣಾ || ಪಾಹಿಮಾಂ ||೬||
 ತಡೆಯಲಾರೆ; ಬಳ ಕೈದುಡುಕು ಮಾಡುವ ಕೃಷ್ಣಾ ಕೃಷ್ಣಾ | ಒಡೆಯರ
 ಯ್ವರು ತಲೆವಾಗಿಹರೆಲೋ ಕೃಷ್ಣಾ ಕೃಷ್ಣಾ || ಪಾಹಿಮಾಂ ||೭|| ಅನ್ಯರ
 ಕಾಣೆನು ಎನ್ನ ರಕ್ಷಿ ಪರಾ ಕೃಷ್ಣಾ ಕೃಷ್ಣಾ | ಪನ್ನಗಶಯನನೆ ನಿನ್ನ ನಂ
 ಬಿದೆನೊ ಕೃಷ್ಣಾ ಕೃಷ್ಣಾ || ಪಾಹಿಮಾಂ ||೮|| ದೋಷರಹಿತ ನಮ್ಮ
 ಶೇಷಗಿರೀಶನೆ ಕೃಷ್ಣಾ ಕೃಷ್ಣಾ | ಘಾಸಿಯ ಹರಿಸಿ ಸಂತೋಷಪಡಿಸೈ
 ಕೃಷ್ಣಾ ಕೃಷ್ಣಾ || ಪಾಹಿಮಾಂ ||೯||

(ಕಂದ)

ಈಪರಿಮೊರೆಯನುಕೇಳುತ | ಶ್ರೀಪತಿ ಮನನೊಂದು ತನ್ನ ಮನದೊಳು
 ಬಗೆದಾ || ಪಾಪಿಗಳಿಗಂತ್ಯಕಾಲ ಸ | ಮೀಪಿಸಿತೆಂದಿಂತು ಕೋಪ
 ಗೊಂಡಮುಕುಂದಾ ||೧|| ನವರಂಗಮಂಟಪದೊಳಾ | ನವರತ್ನವುಕೆತ್ತಿ
 ರುತಿಹಸಾರಿಯಪಿಡಿದಾ || ನವವೋಹನಾಂಗಿಯರೆನಾ | ನವಲೀಲೆಗಳನ್ನು
 ತೋರುವೆಬನ್ನಿರೆಂದಾ ||೨|| ಎಂದಾಡಿದುದಂಕೇಳುತ | ಬಂದಳುರುಕ್ಮಿಣಿ
 ಯುಸತ್ಯಭಾಮಾಸಹಿತಾ || ಕಂದರ್ಪ ಜನಕನಗುತಲಿ | ಸುಂದರಿಯರೆನಿ
 ಮ್ಮಜತುರತೆಯನೋಳ್ಪಿನೆನಲ್ ||೩|| ದುಗಭಾರವಿತ್ತಿಗವೆನುತ | ಮಿಗೆಹರುಷ
 ದೊಳಾಟವಾಡುತ್ತಿರಲಾಕೃಷ್ಣಂ | ಮೃಗಲೋಚನೆಪಾಂಚಾಲಿಯ | ಬಗೆ
 ಯಂಚಿಂತಿಸಿ ಕರುಣಿಸಿ ಸಲಹಿದನಾಗಳ್ ||೪||

ವಚನ|| ಈ ಪ್ರಕಾರ ಸಭೆಯಲ್ಲಿ ದುರುಳದುತ್ತಾಸನನು
ದ್ರೌಪದಿಯ ಸೀರೆಯನ್ನು ಸುಲಿಯುತ್ತಿರಲು ದ್ರೌಪದೀದೇವಿಯು
ಶ್ರೀಕೃಷ್ಣನಂಕುರಿತು ಮೊರೆಯಿಡಲು ಪತಿಗಳು ನೋಡಿತಲೆವಾಗಿ
ರಲು ಸರ್ವರು ಸುಮ್ಮನಿರಲು ಕರುಣಾಕರನಾದ ಶ್ರೀಹರಿಯು
ಪಾಂಚಾಲಸುತೆಯ ಮಾನವಂ ಸಂರಕ್ಷಿಸಿದ ಕಥೆಯನ್ನು ವೈಶಂ
ಪಾಯನರು ಜನಮೇಜಯರಾಯಗೆ ಪೇಳುವಬಗೆ—

(ಹಾಡು)

ಆಹಾ ಭಕ್ತವತ್ಸಲನೆಂಬ ಬಿರುದಂ ಹರಿತೋರಿವನಾಸಭೆಗೆ ||ಪ||
ದ್ವಾರಕೀಯೊಳುಸಿರರಮಣನು ತನ್ನಯಪ್ರಾಣಕಾಂತೆಯರೊಡನೇ | ಸಾ
ರಿಗದ್ದು ಗೆಯಾ ಪಗಡೆಯನಾಡುತ ನೆನೆದನು ದ್ರೌಪದಿಯನ್ನೆ ||೧|| ದುರ
ಳನು ಸಭೆಯಲಿ ಸುಲಿವನು ಸೀರೆಯ ನೆಂದು ಮನದಿ ತಿಳಿದಾ | ಸರಸ
ಸಾರಿಯ ನಿಡುತಲಿ ಅಕ್ಷಯವಾಗಲೆಂದು ನುಡಿದ ||೨|| ಮುಸಿಮುಸಿನಗು
ತಲಿ ಸತ್ಯಭಾಮಾದೇವಿಕೈಮುಗಿಯುತಲೀ | ಪುಸಿಯಾಡದೆ ಯಾವಾತೆ
ಯೆಲ್ಲರಿಗೆ ತಿಳಿಯಿಸೆಲೋವಿವರದಲೀ ||೩|| ದ್ರುಪದಸುತೆಯ ವಸ್ತ್ರಾಕ
ರ್ಷಣದಲಿನಿಪುಣತನವಿದೆಂದೂ | ಕೃಪನಾಕುರುಪತಿಯವನನುಜನುಮಾ
ಡುವನೆಂದು ||೪|| ಚಪಳೆನೋಡುತೆ ಹಾ ಕೃಷ್ಣಾ ಹಾ ಕೃಷ್ಣಾ ಯೆಂದು |
ಅಪರಿಮಿತತಾಪದಿ ಕೂಗಲು ಎನ್ನ ಕೃಪೆಯಾಯಿತುಇಂದು ||೫|| ಎಂದು
ನುಡಿಯೆ ರುಕ್ಮಿಣಿಮನೋಹರ್ಷಗೊಂಡುನುಡಿದಳಂದು|ತಂದೆತಾಯಿಬಂಧು
ಗುರು ಪಾಂಡವರಿಗೆಂದಳುನಗುತಂದೂ ||೬|| ಶೇಷಗಿರೀಶನ ಒಲಿದರೆ ಕಡ
ಮೆಯೆ ಬೆಳೆದುದಲ್ಲಿಸೀರೇ | ದೋಷಿ ವಸ್ತ್ರಗಳಸೆಳೆದು ಬಳಲಿನಂತನು ಕೆ
ಟ್ಟಿತುಮೋರೇ || ಆಹಾ ಭಕ್ತವತ್ಸಲ ||೭||

ವಚನ|| ಈ ಪ್ರಕಾರ ಶ್ರೀಕೃಷ್ಣ ಪ್ರಸಾದದಿಂದ ದ್ರೌಪ
ದಿಯು ಉಟ್ಟಸೀರೆ ಬೆಳೆದ ಬಗೆ—

ರಾಗ— (ಕಡುಕು) ||ಶೀರೂಪದಮಟ್ಟು||

ನಡುಗಿತುಸಭೆಯೆಲ್ಲ-ಬಳಲಿದನಾಖುಲ್ಲಾ ||ಪ|| ಕಣ್ಣೆವೆಗಳಮು
ಚ್ಚುತವೊಯ್ಯಾರ್ | ಕರಗಳಜೋಡಿಸಿನಿಂದಳುನೀರೆ | ತನುಮನಧನಹರಿಗೆ
ರೆದಳುಧಾರೆ | ಸುಲಭದಿನೆಳೆದನು ಉಟ್ಟಿಹಸೀರೆ | ಸರನೆಬಂದಿತುಕ
ಯ್ದುಸೀರೆ | ತಿರುಗಿನೋಡೆ ಉಟ್ಟಿಹಳಾಸೀರೆ | ಖಳಬೆರಗಾಗುತ್ತ ಸೆಳದ
ನುಸೀರೆ | ಬೆಳೆಯುತಿದುರದಾಪರಿಪರಿಸೀರೆ || ನಾನಾಬಣ್ಣದಿ ಮಿನುಗುವ
ಸೀರೆ | ಜಂಗಾವಿಯ ಕೆಳಗಾವಿಯಸೀರೆ | ಕಠಾರಿಅಂಚು ಕಲಾಬತ್ತು
ಸೀರೆ | ಭರಚರಿಕುಸುಂಬ ಬಣ್ಣದಸೀರೆ | ಹೊಂಬಣ್ಣದ ಬುಗುಡಂಚಿನ
ಸೀರೆ | ಹಳದಿಯಬಣ್ಣದ ಚುಕ್ಕಿಯಸೀರೆ | ನವಿಲುಬಣ್ಣಗಿಳಿಬಣ್ಣದ
ಸೀರೆ | ಮೇಘವರ್ಣ ದೊಡ್ಡಂಚಿನಸೀರೆ | ಚಿತ್ರವಿಚಿತ್ರವ ಬರದಿಹಸೀರೆ |
ಹೆಚ್ಚುಮೌಲ್ಯ ತಗುಲಿಸ ಬಹುಸೀರೆ | ಪಂಚವರ್ಣ ಪಗಡ್ಡುವಿನಸೀರೆ |
ಮುತ್ತುಪೋಣಿಸಿದಾ ಸೆರಗಿನಸೀರೆ | ಬಂಗಾರದಹುವ್ವಿನ ಬಹುಸೀರೆ |
ಮಾಯ ಪೊಪ್ಪಳಿ ಚೌಕಳಿಸೀರೆ | ಕನ್ನಡಿಕೆತ್ತಿದ ಕರಿಬಣ್ಣದಸೀರೆ |
ದ್ಯುಮಣಿಯಂತೆಬೆಳಗುವಬಿಳಿಸೀರೆ | ಕಾಡಿಗ್ಗಣ್ಣು ಕಲಾಬತ್ತುಸೀರೆ | ರು
ಮಾಲುಅಂಚಿನ ಘನತರಸೀರೆ | ಶುಕಮುನಿಯು ವರಕೊಡಿಸಿದಸೀರೆ |
ರಮೆಯುಡುತಿದಾಪುಠಾಣಿಸೀರೆ | ಸಾರ್ವತಿಯುಡುತಿಹ ಪೈಠಣಿಸೀರೆ |
ಸರಸ್ವತಿಯುಡುತಿಹ ಶುಭ್ರದಸೀರೆ | ತಾಮ್ರವರ್ಣ ಅರುಂಧತಿಯಳ
ಸೀರೆ | ಮೇಘವರ್ಣ ಶಚೀದೇವಿಯಸೀರೆ | ಅರುಣವರ್ಣ ಸ್ವಾಹಾದೇವಿ
ಯಸೀರೆ || ಭ್ರಮರವರ್ಣ ಶ್ಯಾಮಲೆಯಳಸೀರೆ | ನೀಲವರ್ಣ ಮಹಾ
ದುರ್ಗೆಯಸೀರೆ | ಚಂದ್ರಗಾವಿಕಾಳಿಯಳಾಸೀರೆ | ಸಂಜೆಗಿಂಪು ಅಂಜನೆ
ಯಳಸೀರೆ | ವಿಚಿತ್ರತರ ಚಿತ್ರಲೇಖೆಯಸೀರೆ | ಸರ್ವಲೋಕಗಳತೋರು
ವಸೀರೆ | ಸರ್ವದೇಶಗಳಾತಿಯುವಸೀರೆ | ಶಂಖಚಕ್ರವಂಕಿತವಹಸೀರೆ |

ಪಂಕಜಗದೆ ಅಂಚುಗಳೆಹಸೀರೆ | ದಶಾವತಾರಗಳಿರುತಿಹಸೀರೆ | ಸಹಸ್ರ,
ನಾಮವ ಬರೆದಿಹ ಸೀರೆ | ಹರಿಕೃಪೆ ಸುರಿದುದು ಸುರಿಮಳಿಸೀರೆ | ಖಳ
ಕುಲವೆಲ್ಲವು ಕೆಟ್ಟಿತುಮೋರೆ||ಎಚ್ಚರಗೊಳ್ಳುತ್ತ ದ್ರೌಪದಿವಾರೆ - ನೋ
ಟದಿ ಭೀಮಗೆ ಸಂಜ್ಞೆಯತೋರೆ || ನಡುಗಿತು ಸಭೆಯೆಲ್ಲ ||೧||

ವಚನ|| ಈ ಪ್ರಕಾರ ದ್ರೌಪದಿ, ಉಟ್ಟಿರುವ ಸೀರೆ
ಹರಿಕೃಪೆಯಿಂದ ಅನಂತವಸ್ತ್ರಗಳಾಗಲು ದ್ರೋಣ ಭೀಷ್ಮ
ಮೊದಲಾದ ಸಜ್ಜನರುಗಳು ಹರಿಮಹಿಮೆಗೆ ಕಯ್ಯುಗಿದು ಪರ
ವಶರಾಗಿ ನೋಡುತ್ತಿರಲು ಗಾಂಧಾರಿಯೇ ಮೊದಲಾದ ಸತಿಯ
ರ ಗುಂಪು ಆಶ್ಚರ್ಯಪಡುತ್ತಿರಲು ದುರುಳರೆಲ್ಲರೂ ಬೆರಗಾಗಿ
ರಲು, ಅಕಾಲದಲ್ಲಿ ದ್ರೌಪದಿಯು ಭೀಮಸೇನನ್ನು ನೋಡಿ
ಮಾತನಾಡುವ ಬಗೆ—

(ಹಾಡು)

ಎನು ನೋಡುತ್ತಿರುವೆಯೋ| ಕಲಿಭೀಮಾ| ಹೇ, ಭೀಮಾ ||ಪ||
ಮಾನಿನಿಯಳ ಹರ್ಷವು ನಿನ್ನೀಮಾ||ಅನು|| ಧರ್ಮಮುಳುಗಿ ಮಿಡುಕು
ವನು, ಧರ್ಮವುತ್ರನನುಸರಿಸಿಹಪಾರ್ಥನು ||೧|| ಸಹದೇವ ನಕುಲರ
ಧುರಧುರಿಸರು | ಸಾಹಸಸಾಗದೆ ಬಹುಜನ ದುರುಳರು || ಎನು ||೨||
ನಿನಗೆ ಸಮಾನವುರುಷರೆಲ್ಲೆಂದು | ಅನುದಿನ ಗುಣಿಸುತ್ತಿದ್ದೆನು ಗುಣ
ಸಿಂಧೂ ||೩|| ದಾನವಾಂತಕ ಮೊಗಳುನ ನಡಿಗಡಿಗೆ | ಗೋಣ ಕು
ಯಿದೆ ಇನ್ನೇನು ಸಭೆಯೊಳಗೆ ||೪|| ಕಡೆಗಿರುವಳೆಮುಡಿ ಪಿಡಿದೆಳೆ ತಂ
ದನ | ಕಡಿದು ತೊಡೆಗಳನು ಮುರಿಯವನಣ್ಣನ || ಎನ ||೫|| ಅಡಿದ
ರೇನುಫಲವು ನಿನಗೆಂದಳು||ಮಾಡಿದುದೆಲ್ಲವ ಅನುಭವಿಸುವೆ ಈಗಲೂ

||ಎನು ||೬|| ಶೇಷಗಿರೀಶನು ಮಾನರಕ್ಕೆ ಸಿದನು-ದೋಷಕಂಜಿ ಬಿಟ್ಟಿರಿ
ನೀವೆಂದೆನ್ನನು ||ಎನು ||೭||

||ಕಂದ||

ಭಾಸಿನಿಯ ನುಡಿಯ ಕೇಳುತ | ಭೀಮನು ಕೋಪಾಗ್ನಿಯು
ಕ್ಕುತಲಿ ಭುಗಿಲೆನ್ನಲ್ | ಕಾಮುಕರ ಬಿಡದೆ ನೋಡಲು | ತಾಮಸರಿಗೆ
ಪ್ರಳಯಭೈರವನೆಂದು ಕಾಣಲ್ ||೧|| ಘುಡಿಘುಡಿಸಿ ಭೀಮಪಲ್ಲಳ | ಕಡಿ
ಯುತ ಹೊಂಕರಿಸುತ ಸಭಿತುಡಿಕಿದ ಕಯ್ಯೋಳ್ | ಕಡುಮೂರ್ಖನ ಕರುಳ
ಬಗೆದು | ಮುಡಿಸುನೆ ಸತಿಯಮುಡಿಗೊಂದುನೆನೆದೊಳು ಮನದೊಳ್ ||೨||
ಯಿಡುತಲಿಹೊಂಕರಿಸಲು | ಗಡಬಡಿಸುತ ಖೂಳನೋಡೆ, ಸಭಿನಡುಗಲ್ ಹಾ||
ಕಡೆಗಾಲಮೃತ್ಯುಬಂದನು | ತಡೆಮಾಡದೆ ಯೋಡಿರೆಂದು ಭೀಷ್ಮನು ಕೂ
ಗಲ್ ||೩|| ಕರ್ಣನು ಶಕುನಿಯು ಸೈಂಧವ | ಕರ್ಣದೊಳದನಾಲಿಸುತ ಪಲಾ
ಯನವಾದಾ ||೪|| ವರ್ಣನೆವರ್ಣ ಸತೀರದು || ನಿರ್ಣಯಕುರುಪತಿಗೆ ಮರಣ
ತಪ್ಪದು ಎಂದರ್ ||೫|| ಅಂಧನಸುತ ದುರ್ಯೋಧನ | ಮುಂದಾಗಿಯೆ
ಓಡಿ ಭೀಷ್ಮನಹಿಂದೆ ನಿಲ್ಲೇ | ಅಂಧಬಲುನೆಂದು ಮಗನನು | ಕೊಂ
ದನು ಕಲಿಭೀಮನೆಂದು ಕಳವಳಗೊಳ್ಳಲ್ ||೬|| ನಾರಿಯರೆಲ್ಲರು ಧರೆ
ಯೊಳು-ಚೀರುತೆ ಹೊರಹೊರಳಿಮೂರ್ಛೆ ಪೊಂದುತಮತ್ತಾ || ಸೋರುವ
ಕಣ್ಣಿಂ ನೋಡುತ | ಧೀರನು ಬರುತಿಹನು ತನ್ನ ಸತಿಯಡೆಗೆಂದರ್ ||೭||

ವಚನ|| ಈ ಪ್ರಕಾರ ಭೀಮನು ಗದೆಯಂ ತುಡುಕಿ ಬ
ರಲು ದುರುಳರೆಲ್ಲರೂ ಪಲಾಯನ ಹೊಂದಲು ಅಂಧನೃಪನು
ಮಗನಳವು ನಿಶ್ಚಯವೆಂದಿರಲು ಭೀಷ್ಮನಾಸೊಗಸು ನೋಡು
ತ್ತಿರಲು ಆ ಕಾಲದಲ್ಲಿ ಭೀಮನು ಸತಿಯಬಳಿಗೆ ಬಂದು ಪಾಂ
ಚಾಲಸುತೆಯಂ ಅದರಿಸಿದ ಬಗ--

(ಆರ್ಯ)

ಹೆಬ್ಬುಲಿಯಂದದೊಳಬ್ಬರಿಸುತ ಬರೆ|ತಬ್ಬಿಬ್ಬಾಯಿತುಸಭೆಯೆಲ್ಲಾ||
 ಕೊಬ್ಬುಮುರಿವೆ ಕುರುಪನ ಅವನನುಜನ| ಇಬ್ಬರು ಮೋಡಿದರವರಿಲ್ಲಾ||
 ನೊಂದಿಹಳೇಸತಿಯೆಂದು ಸಮಾಪಕೆ ಬಂದು ನುಡಿಸಿದನು ನಿಜಸತಿಯಾ||
 ಕಂದಿತೇಕೆ ಮುಖಮಂಡಲ ಕಣ್ಣೆರೆಯೆಂದೆನುತನೇವರಿಸಿದ ಮುಡಿಯ ||
 ಬೆದರದಿರೆನ್ನುತ ಬೆನ್ನಂ ತಟ್ಟಲು | ಚದುರೆಯು ಕಣ್ಣರಳಿಸಿ ನೋಡೇ ||
 ಮುದದೊಳು ಮುದ್ದಿಸುತಾಲಿಂಗಿಸುತಾ | ಆದರಿಸಿದ ಜನ ನಲಿದಾಡೇ ||
 ಘನಸಿಂಹಧ್ವನಿ ಮಾಡುತ ಫಲುಗುಣ | ಧನುಷಿಡಿಯುತ ಬಂದನುಅಲ್ಲಿ||
 ಮಿನುಗುವ ಖಡುಗವ ರ್ಘುಳಪಿಸುತಲಿ| ಸಹದೇವನಕುಲರಾಖೋಪದಲೀ||
 ಹಿಡಿಹಿಡಿ ಕುರುಪನ ಅವನನು ಜನಮೇಣ್|ಕಡಿಕಡಿನೂವಾರ ತಲೆಯೆಂ
 ದೂ|ಗಡಬಡಿಸುತಲಾಯುಧಗಳ ರ್ಘುಡಿಯಲು ನಡುನಡುಗಿತು ಸಭೆಮನ
 ನೊಂದೂ||೫||ಕೆದರಿದ ಕೇಶದಿ ಸಭೆಜದರಿತು ಅತ್ಯದ್ಭುತವಾಯಿತು ಗುಂಪಿ
 ನಲಿ | ಬೆದರುತ ಮಯ್ಯುರಿದನು ಅಂಧನು | ಸತಿಗಾಂಧಾರಿಯು ಬಲುಬ
 ಳಲಿದಳು ||೬|| ಶೇಷಗಿರೀಶನ ದಾಸನು ವಿದುರನು ಹಾ ಕೆಟ್ಟರು ದುರು
 ಳರು ಎಂದಾ | ಘಾಸಿಪಡುವ ಅಣ್ಣನ ಸಂತೈಸುತ|ನೋಸದಿ ಮಾಡಿದಫ
 ಲವೆಂದಾ ||

ವಚನ|| ಈ ಪ್ರಕಾರ ಸಭೆಯಲ್ಲಿ ಭೀಮಸೇನನ ಹೊಂ
 ಕಾರದಿಂದಲೂ ಸಹದೇವ ನಕುಲರ ಘರ್ಜನೆಯಿಂದಲೂ ಸಭೆ,
 ಅಲ್ಲಕಲ್ಲೋಲವಾಗಿ ಆಸ್ಥಾನ ಚದರಿ, ನಾರಿಯರೆಲ್ಲ ಮಯ್ಯು
 ರಿಯೆ, ದ್ರೋಣಭೀಷ್ಮಾದಿ ಸಜ್ಜನರು ಬೆರಗಾಗಿ ದುರ್ಜನರು
 ಸಲಾಯನೆ ಹೊಂದಿ, ಆ ಕಾಲದಲ್ಲಿ ಧೃತರಾಷ್ಟ್ರಗಾಂಧಾರಿ
 ಯರಿಗೆ ಶರಹೊಡೆದಂತಾಗೆ, ಮಯ್ಯರೆತು, ನೆಲದಮೇಲೆ ಬಿದ್ದು

ಹೊರಳುತ್ತ ಮಗನಳಿವಂ ನಿಶ್ಚಯಿಸಿ, ರೋದಿಸುತ್ತಿರಲು, ಆಗ
ವಿದುರನು ಇದೇನದ್ಭುತವಾಗಿದೆಯೆಂದು ದೃತರಾಷ್ಟ್ರರಾಯನ
ಬಳಿಗೆ ಓಡಿಬಂದು ಎತ್ತಿ ಕರುಡಿಸಿ [?] ಉಪಚರಿಸಿ, ಎಚ್ಚರವೆ
ನ್ನಿತ್ತು, ಮನನೊಂದು ಅಣ್ಣನೊಡನೆ ಮಾತನಾಡುವ ಬಗೆ—

ರಾಗಾ—(ಹಾಡು) ||ಶಿರಿಸಲ್ಲಾ||

ಕೆಡುವೆಯಲ್ಲಾ ಹಾ ನುಡಿವರು ನಿನಗಿಲ್ಲ||ಪ||ದುರುಳರಮಾತಿಗೆ-ಮ
ರುಳಾದೆಯಲ್ಲಾ | ದುರಧೀರನು ಪಾರ್ಥಮಲ್ಲಾಹಾ ! ||೧|| ಗುರುಭೀ
ಷ್ಮನನುಡಿ-ಕೇಳುವರಿಲ್ಲ|ಧರೆಯೊಳುಅಪಕೀರ್ತಿ ಬಂತಲ್ಲಾ ||ಹಾ ||೨||
ಹೆತ್ತಮಕ್ಕಳ ಅರ್ಥಪಡಿಸುವೆಯಲ್ಲ-ಮೃತ್ಯುವಿಗೆ ತುತ್ತಾದರೆಯಲ್ಲಾಹಾ||-||
ಕೋಪಹೆಚ್ಚಿತು ಅವರು ತಡೆಯುವರಲ್ಲ-ಶ್ರೀಪತಿಕಾಯಬೇಕಲ್ಲಾ||ಹಾ||
ಪೂರ್ವವೈರದಿ ಶಕುನಿ ಮಾಡಿದನಲ್ಲಾ - ಓರ್ವರು ಉಳಿವುದಕಾಣೆನಲ್ಲಾ
ಹಾ || ೫ || ಪುತ್ರಮಿತ್ರಕಳತ್ರ ತುಂಬಿಹುದೆಯಲ್ಲಾ - ವೈರ್ಯಮಾಡದೆ
ಬಿಡನಲ್ಲಾ ||ಹಾ ||೬|| ದೋಷಿಗಳಾದಿರಿ ಲೇಸು ನಿಮಗಿಲ್ಲಾ | ತೇ
ಷಗಿರೀಷನು ಬಲ್ಲಾ - ಹಾ ||೭||

ವಚನ|| ಈಪ್ರಕಾರ ವಿದುರನು ಅತ್ಯಂತ ವ್ಯಾಕುಲದಿಂ
ದ, ಚಿದರಿ ಓಡಾಡುವ ಜನರನ್ನೂ ಭಯಂಕರವಾದ ವಾಂಡ
ವರ ಕೋಪವನ್ನೂ ನೋಡಿ, ಮನದಲ್ಲಿ ದಿಗಿಲುಗೊಂಡವನಾಗಿ
ಕುರುವಂಶದಳಿವುಕಾಲವೆಂದು-ಮನದಲ್ಲಿ ನೆನೆದು, ಕೃಷ್ಣನ ಪಾ
ದಾರವಿಂದವನ್ನು ಮನದಲ್ಲಿ ಸ್ಮರಣೆಮಾಡಿ ಅಂಧನೃಪಗೆ ಪೇ
ಳುವ ಬಗೆ—

(ದ್ವಿಪದೆ)

ಎನು ಮಲಗಿಹೆ ಅಂಧ ಕಾರ್ಯ ಹದಗೆಟ್ಟಿಹುದು | ಎಳು ಬೇ

ಗನೆ ದ್ರುಪದ ಸುತೆಯಸಂತೈಸುವೊಡೆ || ದ್ರುಪದ ಪುತ್ರಿಯ ಸೀರೆ ಸುಲಿಯ
 ಲೇತಕೆ ಇವನು | ಎಂದು ಕೈಹಿಡಿದೆತ್ತಿ ಕುಳ್ಳಿರಿಸಲಂಧನೃಪ || ಏನಯ್ಯ
 ಎದುರ ಮಗನಳಿವೊ ಉಳಿವೊ ಪೇಳು | ಪಾಪಿಮಕ್ಕಳಪಡೆದು ಸಂತಾಪ
 ಧೂಮಕೇತುಗಳು ಓಡಾಡುವುವು ಊರೆಲ್ಲ || ಹದ್ದುಕಾಗೆಗಳು ಒಂದೆರ
 ಗುವುವು ತಲೆಮೇಲೆ | ಕೆನ್ನೀರಮಳೆಸುರಿವುದದುಶುಭವೆ ನೀವನೋಡಿ |
 ಕಲ್ಲುಪ್ರತಿಮೆಗಳು ಮಾತಾಡುವುವು ಚಿತ್ರವಿದು | ಪ್ರತಿಸೂರ್ಯನುದಿಸಿ
 ರುವ ಕಡೆಗಾಲ ನಿಮಗೆಇದೊ | ಉಡುಗಣಗಳುದುರುವುವು ನಡುಹಗಲಿ
 ನಲಿನೋಡಿ | ನರಿನಾಯಿಗಳುಬಂದು ಸಭೆಯೊಳಗೆ ಚರಿಸುವುವು | ಕರಿತು
 ರಗಕಣ್ಣೀರು ಸುರಿಸುತ್ತನಂತಿಹುದು | ಸಿಡಿಲುಬಿದ್ದಂತೆ ಉಪ್ಪರಿಗೆಮನೆ ಬೀ
 ಳುವುದು | ಕತ್ತಲೆಯುಮುಸುಕುತಿದೆ ಅಡಿಗಡಿಗೆ ಸಭೆಯೊಳಗೆ || ಏಳಿ
 ತಡವೇಕೆನಲು ಎದ್ದುನಿಂತನು ಅಂಧ | ಸತಿಯೊಡನೆ ಬರುತಲಿರೆ ಕಂಡನಾ
 ಧರ್ಮಸುತ | ಓಡುತ್ತಬಂದು ಭೀಮನ ಅಡ್ಡಗಟ್ಟಿದನು || ಬೊಪ್ಪಬರು
 ತಿಹನೋಡು ದುಡುಕುಮಾಡಲುಬೇಡ | ಗಾಂಧಾರಿಬರುತಿಹಳು ಸೈರಿಸೈ
 ಫಲುಗುಣನೆ | ನಕುಲಸಹದೇವರೇ ಕೋಪನಿಲ್ಲಿಸಿರೀಗ | ಸತ್ಯವಂತರು
 ಎಂದು ಕೃಷ್ಣ ಸಲಹಿದನೆಮ್ಮ | ಸತ್ಯವೇಪರಲೋಕ ಸಾಧನೆಗೆಕಾರಣವು |
 ಸತ್ಯವನುಬಿಟ್ಟಿವನೆತ್ತಪೋದರುತೂನ್ಯ | ಅದರಿಂದತಂದೆಯನು ಆದರಿಸಿ
 ನೀಗ | ನಿಮಗೆಸರಿಯಾದವರು ಮೂರುಲೋಕದೊಳುಂಟೆ | ನೀಮುನಿ
 ದರಾರುನಿಲ್ಲುವರಿದರೆ ಭೀಮನೆ | ಕೋಪವನುಸೈರಿಸೆಂದೆನುತಸಂತೈಸು
 ತಿರೆ || ಅನಿತರೊಳುಬಂದನಾ ಅಂಧನೃಪಸತಿಸಹಿತ | ಧುರಧುರಿಸಿನೋಡಿ
 ದನು ಸತಿಪತಿಗಳನುಭೀಮ || ಇವನಲ್ಲವೇನಮ್ಮ ಕರೆಸಿನೋಯಿಸಿದವನು |
 ಇವನಮುಂದಾಗಿ ಬಲಿಕೊಡುವೆಭೂದೇವಿಗೆ || ಆಮೇಲೆ ಇವನಮಕ್ಕಳು
 ನೂರ್ವರನುಮುಗುವೆ | ನೆಂದು ಪಲ್ಲಕ್ಕಡಿಯೆ ಓಡಿಬಂದನುಪಾರ್ಥ |

ಗದೇಹಸ್ತವನುಪ್ಪಿಡಿದು ನಿಲ್ಲಿಸುತನುಡಿದನಾ | ಅಣ್ಣನಾಜ್ಞೆಯಮಾರಿ ನಡೆ
ವರುಂಟೇಜಗದಿ || ಭಾರಕರ್ತನುನಮಗೆ ದ್ವಾರಕಿಯೊಳಿರುತಿಹನು |
ಎಂದು ಸಂತೈಸಿದನು ಮಾರುತಿಯಫಲ್ಗುಣನು | ನಡುಗುತಲಿನಿಂತಿರುವ
ಧೃತರಾಷ್ಟ್ರಭೂಪತಿಯು | ಆಗಧರ್ಮಜಬಂದು ಅಂಧನಿಗೆವಂದಿಸಲು |
ತೆಗೆದುತಕ್ಕೈ | ಸಿದನುಭೂಪತಿಯು ಧರ್ಮಜನು | ಪಾರ್ಥಸಹದೇವನಕು
ಲರುಬಂದು ಪದಕೆರೆಗೆ | ಮುನ್ನಿಸುತ ತೆಗೆದಪ್ಪಿದನು ಬೇರೆಬೇರವರ ||
ಕಣ್ಣುಕೆಂಪೇರೆನಿಂತಿಹಭೀಮದೂರದಲಿ | ದ್ರೌಪದಸುತೆನೋಡಿದಳು ಅತ್ತೆ
ಮಾವಂದಿರನು | ಶೇಷಗಿರಿವಾಸನಂ ಸ್ಮರಿಸಿದಳುಮನದಲ್ಲಿ ||

ವಚನ || ಈ ಪ್ರಕಾರ ವಿದುರನ ಮಾತಿನಿಂದ ಅಂಧ
ನೈವನು ಗಾಂಧಾರಿಸಹಿತ ಪಾಂಡವರಬಳಿಗೆ ಬಂದು ಮಕ್ಕಳ
ಮರಣಭೀತಿಯಿಂದ ತಪಿಸುತಿರುವ ಮಾತಾಪಿತೃಗಳನೋಡಿ
ಧರ್ಮಾರ್ಜುನ ನೆಕುಲಸಹದೇವರು ವಂದಿಸಲು ಭೀಮಸೇನ
ನು ಕೋಪದೊಳು ದೂರದಲ್ಲಿ ನಿಂತಿರುವನಾತನೊಳು ಮಾತ
ನಾಡಲಂಜಿ, ದೃಪದಾತ್ಮಜೆಯ ಸಂತೈಸಬೇಕೆಂದಿರುವ ಸಮ
ಯದಲ್ಲಿ ಇತ್ತದುರ್ಯೋಧನಾದಿಗಳು ಯೋಚಿಸಿ, ಸಭೆಯಲ್ಲಿ
ವಸ್ತ್ರಗಳ ಪರ್ವತವೂ ಅನರ್ಘ್ಯವಸ್ತುಗಳೂ ಇರುವವನ್ನೆಲ್ಲ
ಅಪಹರಿಸಬೇಕೆಂದು ನೇಮಿಸಿದ ಬಗೆ-

(ಹಾಡು)

ಹರಿಕೃಪೆಯುಳ್ಳವರಿಗೆ ಜಯವಹುದೋ ಪರಮಾನಂದವಿದು |
ಹರಿನಾಮವೆಪರಬ್ರಹ್ಮಾದಿಗಳಿಗೆ ಕಾರಕಮಂತ್ರವಿದು ||ಪ|| ವಸ್ತ್ರವೆಲ್ಲವ
ಬಿಡುಕೊಡಿದ ಬಹುಜತನದೊಳಿರಿಸೆನಲು | ಚಿತ್ತದಿತಿಳಿದಾ ದೃಪದಾತ್ಮಜೆ
ಕಡೆಗಣ್ಣಿಲಿನೋಡಿದಳು || ಹರಿ ||೧|| ಕೋಪತಿಖೆಯ ಝಳಸೋಂಕಿತು

ಸೀರೆಯಪರ್ವತಕೇನೆಂಬೇ | ಪಾಪಿಗೊಡೆವುದೆ ಭುಗಿಲೆಂದುರಿದುದು
 ಆಹಾಕಾರವು ತುಂಬೇ ||೨|| ಅಂಬರತುಡುಕಿತು ಬಿಡುಗಣವೂರೊಳ
 ಗೇನೆಂಬೇ | ಹಂಬಲಿಸಿತು ಖಳರಚಿಸಿಹಸಭೆ ಬೆಂದುರಿದು ಬಿದ್ದಿತು ಕಡೆ
 ಗೆ ||೨|| ಕೂಡಿದಜನಗಳೋಡಿದರೆಲ್ಲಾ ಮಾತಾಡಿದರಲ್ಲೇ||ಕೇಡುತವ್ವುವು
 ದೇಮೂಢಜನಗಳಿಗೆ ಆಡಲೇತಕೆಇಲ್ಲೇ ||ಹರಿಕೃಪೆ ||೪|| ಶೇಷಗಿರೀಶನು
 ದಾಸರಮನದೊಳು ವಾಸವಾಗಿಹನು | ಸಾಸಿವೆಯಷ್ಟಾದರುಆಯಾಸವ
 ಕೊಡನಾಮುರಹರನೂ ||ಹರಿಕೃಪೆ||

ವಚನ || ಈ ಪ್ರಕಾರ ದ್ರೌಪದಿಯ ಕೋಪಶಿಖಿಯಿಂದ
 ವಸ್ತ್ರದರಾಶಿ ಬೆಂದುರಿದವಾ ಅಗ್ನಿಯಿಂದ ಖಳ ಪಗಡೆಯಾಡು
 ವ ನಿಮಿತ್ತ ರಚಿಸಿದ ಸಭೆಯೂ ಬೆಂದು ಉರಿದುಬೀಳಲು ಆ
 ಅಗ್ನಿಯಿಂದ ದುರ್ರೋಧನ ದುಶ್ಯಾಸನ ಕರ್ಣಶಕುನಿಗಳ ಮಂ
 ದಿರಗಳು ಬೆಂದು ಉರಿಯೆ ಪಟ್ಟಣವೆಲ್ಲಾ ಗಾಬರಿಯಾಗಿರಲು,
 ಖಳಖಿನ್ನನಾಗಿರಲು ಇತ್ತ ಪಾಂಚಾಲತನುಜೆ, ಅಂಧನೃಪ
 ನನ್ನು ನೋಡಿ ಮಾತನಾಡುವ ಬಗೆ--

ಕಂದ || ಬಹುದೂರನಡೆದು ಬಂದಿರಿ | ಬಹುಕಾರ್ಯವಮಾಡಿ
 ಸಿದಿರಿನೀವ್ ಕುಳಿತಲ್ಲೇ || ಬಹುಮತಿತಂದಿರಿ ಸುತರಿಗೆ | ಬಹುಪರಿಯಲಿ
 ಪಾಲಿಸಿದಿರಿ ಎಂದಳುನಾರೀ ||೧|| ಕಲಕುವ ಖಳಕುಲಶರಧಿಯ | ಕಲಿ
 ಭೀಮನಗದೆಯೆಹೊಯ್ಲ ನೋಡಾಪರಿಯಾ || ಛಲದೊಳುನೂರ್ವರ ತಲೆ
 ಗಳ | ನೆಲಕಿಳುಹದೆಬಿಡನು ನೋಡಿರೆಂದಳುನಾರೀ ||೨|| ಕಡೆಯಲಿನೀವೇ
 ಕಾಂಬಿರಿ | ಕಡೆಗಾಲವತಂದುಕೊಂಡಿರಾಡುವುದೇಕೇ || ಕಡಿದಿಡುವಕಲ
 ಹಕಿಟ್ಟಿರಿ | ಕಡೆಹಾಯ್ಸಿ ದನೆಮ್ಮ ಶೌರಿಯೆಂದಳುನಾರೀ ||೩|| ಮುಡಿಪಿ
 ದಿದೆಳದನಕರುಳನು | ಮುಡಿಯಲಿನಾಮುಡಿದು ರಕ್ತದೋಕುಳಿಯಾಡೀ|

ಖಡುಗದಿ ಚರ್ಮವಸುಲಿದಾ | ಉಡಿಗೇಯನಾನುಡುವೆನೆಂದು ನುಡಿದಳು
ನಾರೀ ||೪|| ಬಾಚಣಿಗೆಯಮಾಡಿಸುವೆಂ | ನೀಚನಪಲ್ಲಳನು ಕಿತ್ತು
ಯಾಚಿಸಿದವರ್ಗೆ | ಯೋಚನೆಯಿಲ್ಲದೆಕೊಡುವೆನು | ಸೂಚಿಸಿಹೆನು ಮರೆಯ
ಬೇಡಿರೆಂದಳುನಾರೀ ||೫|| ಗುಂಡಿಗೆಯ ಬಗೆದು ಬಸಿರೊಳು | ಮಂಡೆ
ಯತುರುಬನ್ನು ನಾನಲಿದುತಿದ್ದು ತಲಾ || ಗಂಡ್ಡು ಲಿಭೀಮನತೊಡೆಯೋಳ್ |
ಮಂಡಿಸಿ ರಣದಾಟನೋಳ್ವೆನೆಂದಳುನಾರೀ ||೬|| ಅದುವರೆಗಿದ್ದಂತಿರು
ವೆನು | ಬದಲಂನಾಮುಡಿಯೆಪೂವ ತಿಲುಕವನಿಡೆನಾ || ಹೃದಯೇಶರೊ
ಳಾರ್ನಡೆಯಿಪ | ಜದುರರೊ, ಎನ್ನೆದು ರೆನಿಲಿ ಎಂದಳುನಾರೀ ||೭||

ವಚನ|| ಈ ಪ್ರಕಾರವಾಗಿ ದ್ರೌಪದೀದೇವಿಯು ಧೃತರಾ
ಷ್ಟ್ರನಮುಂದೆ ದುತ್ಯಾಸನನ ನಿಮಿತ್ತದಿಂದ ಇತ್ಯಾದಿ ಶಪಥದ
ಮಾತುಗಳಾಡಲು, ಧರ್ಮರಾಯನು ಬೆರಗಾಗಿ ಮೌನದಿಂದಿ
ರಲು, ನಕುಲಸಹದೇವರು ಬಹು ದುರ್ಘಟವಾದ ಶಪಥವೆಂದು
ಮರುಗುತ್ತಿರಲು ಆ ಕಾಲದಲ್ಲಿ ಇಂದ್ರಕುಮಾರನಾದ ಅರ್ಜು
ನನು ನಿಸ್ಸೀಮ ಭೀಮಸೇನನಿಗೆ ಸಂಜ್ಞೆಮಾಡಲು, ವಾಯು
ಪುತ್ರನಾದ ಭೀಮಸೇನನು ತನ್ನ ಸತಿಯಾದ ದ್ರೌಪದಿಯನ್ನು
ಸಂತೈಸಿದ ಬಗೆ-

(ಹಾಡು)

ಹಸಿದ ಹೆಬ್ಬುಲಿಯಂತೆ ಬಂದನಾಭೀಮ | ಶತಿಮುಖಿಯಿದಿರಲ್ಲಿ
ನಿಂದನಿಸ್ಸೀಮ ||೮|| ಕುರುಡನೊಡನೆ ಮಾತನಾಡಿಫಲವೇನು | ದುರ
ಳರ ಮುರಿದೀಡಾಡುವೆನು ||೯|| ಅಣ್ಣನಾಜ್ಞೆಯೋಳೆಗ ಸುಮ್ಮನೆ ಇರ
ವೆನು | ಜನ್ನಿನಿನ್ನಯಪಂಥಕ್ಕೆಲ್ಲಹೊಣೆನಾನು ||೧೦|| ಬಿನ್ನಾಣ ಮಾತ
ನಾಡಲು ಬಂದ ಅಂಥನು | ಇನ್ನು ಏನೇನುಮಾಡುವ ನೋಡುತಿರುವೆನು

||ಹಸಿದ||೩|| ಘುಡಿಘುಡಿಸುತ ಧೃತರಾಷ್ಟ್ರನು ನೋಡಲು | ಗಡಗಡ
ನಡುಗಿದರಾಸತಿಪತಿಗಳು || ಹಸಿದ || ೪ || ದೋಷಕೇಸವಮಾಡದಿರು
ತಮ್ಮ ಎಂದನು | ಶೀಷಗಿರೀಶನಿರುವನೆಂದ ಯಮಜನು ||ಹಸಿದು||೫||

ವಚನ || ಈ ಪ್ರಕಾರ ಭೀಮಸೇನನು ಸತಿಯಂ ಸಂ
ತ್ಯೆಸಿ ಸತಿಯಾಡಿದ ಮಾತಿಗೆ ತಾನು ಹೊಣೆಯಾಗಿ ಪಾಂಚಾಲಿ
ಯಂ ಉಪಚರಿಸಲಾವೇಳೆ ಉಕ್ಕಿದವುಕೋಪಶಿಖಿ ಘುಡಘುಡಿಸಿ
ಧೃತರಾಷ್ಟ್ರನು ನೋಡಲು ಅಂಧನೃಪನು ಭಯಪಡುತ್ತಿರುವ
ಕಾಲದಲ್ಲಿ ಧರ್ಮರಾಯನು ಭೀಮಸೇನನನ್ನು ಉಪಚಾರವಾ
ರ್ತೆಯಿಂದ ಸಂತೈಸುತ್ತಿರಲಾವೇಳೆ, ಧೃತರಾಷ್ಟ್ರನು ದ್ರೌಪದಿ
ಯನ್ನು ಬೇಡಿಕೊಂಡಬಗೆ-

(ಹಾಡು)

ಕ್ಷಮಿಸಬೇಕಮ್ಮಾ - ತಪ್ಪುಗಳನ್ನು - ಕ್ಷಮಿಸಬೇಕಮ್ಮ || ಪ||
ರಮೆಯರಸನು ನಿನಗೊಲಿದಿಹನಮ್ಮ ||ಅನು|| ದುರಳನು ಮಗನು- ಅವ
ನಾಟವ-ಸ್ಮರಿಸಬಾರದನು-ಅಂಧನುನಾನು|| ಪರಮಪಾವನಪುಣ್ಯಶೀಲರ ಸತಿ
ನೀನು ||ಕ್ಷಮಿಸ||೧|| ನಿನ್ನನೆಂದವನು-ಭೂಮಿಯೊಳು-ಘನ್ನಮಹಿಮನು
ಮನ್ನಿಸಿಕಾಯೆ-ಚೆನ್ನಕೇಶವನು-ನುಡಿವುದೇನು || ಸದಿನಿನಗಾರೂ ಸ್ತ್ರಿಯ
ರೊಳ್ಳೆಲ್ಲ ವರಗಳಬೀರು- ಬೇಡುವೆನಾನು || ಕರಿಣಿಸಿಕಾಪಾಡಿದಳೆಂಬರು
ಸುಜನರು ||೨|| ಸುಪವಿತ್ರೆಯೆ ನಿನಗೆಬಹು ಅಪರಾಧಿತಾಯೆ | ಕರ್ಯ
ಣಾಸಿಂಧು ನೃಪಪಾಂಡುಪುತ್ರರ ಪಟ್ಟದರಸಿಯೆ ||ಕ್ಷಮಿಸ||೩||

ವಚನ || ಈ ಪ್ರಕಾರ ಧೃತರಾಷ್ಟ್ರರಾಯನು ಪಾಂಡ
ವರ ಸತಿಯನ್ನು ಬೇಡಿಕೊಳ್ಳಲು ಆ ಮಾತು ಒಡಂಬಡದೆ
ದ್ರೌಪದಿಯು ಮೌನದಿಂದಿರಲು, ಪುನಃ ಧೃತರಾಷ್ಟ್ರರಾಯನು

ತನ್ನ ಮನೋನಿಶ್ಚಯವಾದ ಮಾತನ್ನು ವಿನಯದಿಂದ ಪೇಳುವ
ಬಗೆ—

ರಾಗ—(ಹ್ಯಾಂಗಿ ನಿನ್ನ ಚರಣ ಕಾಂಬೆನು)

ಬೇಡುವರವತಾಯೀ-ಕೋಪವ-ಮಾಡದೆ ದ್ರೌಪದಿಯೇ ||ಪ||
ಖೋಡಿ ಅಂಧನೆಂದಾಡಲು ಸಲ್ಲದು | ನೀಡುವೆ ಕೇಳಿದುದೆಲ್ಲವ ಗುಣಮ
ಣಿಯೆ ||ಅ|| ಪಾಪಿಯಾದೆನಾನೂ- ಮನಸಂತಾಪವ ಬಿಡುನೀನು | ಕಾ
ಪುರುಷರ ಬಿರುನುಡಿಗಳ ಮರೆತು ಕೃಪಾಳು ಪಾಲಿಸಿದರೆಂಬರವರನು ||
ಬೇಡುವರವ ||೧|| ಎಂದ ಮಾತಕೇಳಿ-ಪರಮಾನಂದವನ್ನು ತಾಳೀ |
ಸುಂದರರಯ್ಯರ ಬಿಡಿದವರಾಯುಧಗಳತಂ||ದುನೀಡಿದವರ ಕೈಗಳಲೀ ||
ಬೇಡು ||೨|| ಪತಿಗಳಯ್ಯರನ್ನೂ-ಕ್ಷಿತಿಪತಿ-ಸತಿಗೆ ಒಪ್ಪಿಸಿದನು | ಹಿತ
ದಲಿ ಅವರಾಯುಧಗಳ ಕೊಟ್ಟನು ಮತಿವಂತರು ಪೊಗಳಲು ಧೃತರಾ
ಷ್ಟ್ರನು || ಬೇಡು ||೩|| ಇಂದ್ರಪ್ರಸ್ಥವನ್ನೂ- ದೊರೆತನ-ಜಂದದಿ
ಧರ್ಮಜನು | ಪೊಂದಿದ ಸಕಲಸಂಪತ್ತನುಭವಿಸಿ || ಎಂದು ಪಾಂಡವ
ರನು ಉಪಚರಿಸಿದನು || ಬೇಡು ||೪|| ರಮಣರನ್ನು ನೋಡಿ-ಲಕ್ಷ್ಮೀ
ರಮಣನ ಕೊಂಡಾಡಿ | ರಮಣ ಶೇಷಗಿರಿವಾಸ ವೆಂಕಟರಮಣನ ಮನ
ದೊಳು ಧ್ಯಾನವಮಾಡೀ || ಬೇಡು ||೫||

ವಚನ|| ಈ ಪ್ರಕಾರ ಧೃತರಾಷ್ಟ್ರರಾಯನು ದ್ರೌಪದಿ
ಯ ಮನೋಭಿಪ್ರಾಯವಿದ್ದಂತೆ ಅಯ್ಯರು ಪತಿಗಳನ್ನೂ, ಅವ
ರಾಯುಧಗಳನ್ನೂ, ಅವರ ವಸ್ತ್ರಾಭರಣಗಳನ್ನೂ, ಅವರ
ರಾಜ್ಯಭಂಡಾರಗಳನ್ನೂ, ಸಕಲ ಸಂಪತ್ತನ್ನೂ, ಪಾಲಿಸಲಾ
ವೇಳೆ, ಪಾಂಡುಸುತರಯ್ಯರು ಮನಸ್ಸಂತೋಷಪಟ್ಟರಾದ್ರೌಪ
ದಿಯು ಅನಂದಪೊಂದಿದಳು. ದ್ರೋಣ, ಭೀಷ್ಮಾದಿ ನಾಯ

ಕರು ಹರ್ಷಗೊಂಡರಾಸಜ್ಜನ ನಾರಿಯರು ದ್ರೌಪದಿಯನ್ನು
ಕೊಂಡಾಡಿದರು. ಆಕಾಲದಲ್ಲಿ—

(ಹಾಡು)

ಮಂದಾರ ಮಲ್ಲಿಕಾದಿ ಪುಷ್ಪವರ್ಷಕರೆದರು | ಬೃಂದಾರಕೇಂದ್ರ
ರೆಲ್ಲ ನಿಂದು ಕರವಮುಗಿದರು ||೮|| ಗಂಧರ್ವ ಕಿನ್ನರ ಕಿಂಪುರುಷರೆಲ್ಲ
ಗಾನ ಮಾಡಲು | ಧಿಂಧಿಮ್ಮ ಧಿಮಿಕೆಂದಪ್ಪರೆಯರು ನಾಟ್ಯವಾಡಲು ||
ಮಂದಾರ ||೧|| ಭೇರೀನ್ಯುದಂಗ ನಾದ ಸೊಬಗು ಬುನಿಯ ತುಂಬಲು |
ನಾರೀಮಣಿಯರೆಡಬಲದೊಳು ಚಾರಿಯಾಡಲು || ಮಂದಾರ || ೨ ||
ಭೂದೇವರೆಲ್ಲ ಪುಷ್ಪಫಲವ ಕಯ್ಗೆ ನೀಡಲು | ಭೂದೇವಿ ರಮಣ ಹರ
ಕೆಗೊಳ್ಳುತ್ತಾಗ ನಮಿಸಲು || ಮಂದಾರ || ೩ || ದ್ರೋಣಾದಿ ಪ್ರಮುಖ
ರೆಲ್ಲ ಬಂದು ಜಯಜಯೆಂದರು | ವೀಣಾದಿಗಾನ ಮಾಡುತ್ತಿರಲು ಜನರು
ನೆರದರು || ಮಂದಾರ || ೪ || ನಾರೀಮಣಿಯರು ರತ್ನದಾರತಿಯನು ಕಂಡ
ರು | ವೀರಾದಿವೀರ ಭೀಷ್ಮ ಬರಲು ಕಂಡರೆಲ್ಲರು || ೫ || ದೃಪದಸುತೆಯ
ಕೂಡಿ ಪಾದಕ್ಕೆರಗಿ ನಿಂದರು | ಕೃಪೆಯೊಳಂದು ಮೈಯ್ಯೆತಡಹಿ ಸುಖಿಸಿ
ರೆಂದರು || ೬ || ಪರಾಕು ಸ್ವಾಮಿಯೆಂದು ಚದುರರೆಚ್ಚರವ ಪೇಳಲು |
ಪುರಾರಿವಂದ್ಯನೊಲುಮೆಯೆಲಲು ಸರ್ವರೂ || ಮಂದಾರ || ೭ || ತರಿಸಿ ವೀ
ಳ್ಯ ಗಂಧ ಪುಷ್ಪ ಉಡುಗೊರೆಯನು | ತರವರಿಯುತ್ತ ಕೊಟ್ಟ ಹರುಷ
ಗೊಂಡು ಧರ್ಮನು || ೮ || ಭಾರಕರ್ತನಮಗೆ ಶೇಷಗಿರಿಯೊಳಿರುವರೆ |
ವಾರಿಜಾಕ್ಷಿ ಮಾನರಕ್ಷಿಸಿದನು ಶ್ರೀಧೂರೆ || ಮಂದಾರ || ೯ ||

ವಚನ|| ಈ ಪ್ರಕಾರ ಧರ್ಮಾರ್ಜುನ ಭೀಮ ನಕುಲ
ಸಹದೇವರೈವರೂ ಸತಿಸಹಿತ ಹರಿಕೃಪೆಯಿಂದ ಸುಖಪಟ್ಟ
ರೆಂಬ ಚರಿತ್ರೆಯನ್ನು ಜನಮೇಜಯರಾಯನಿಗೆ ವೈಕುಂಠಾಯ

ನರು ಪೇಳಲು ಇಂದ್ರಸಭೆಯಲ್ಲಿ ಹರಿಯ ಕೊಂಡಾಡಿ ಮಂಗಳ
ಪಾಡುವ ಬಗೆ—

ಮಂಗಳಂ.

ರಾಗ—(ಧೀರವೀರನ ಕೊರಳಿಗೇ ಸುಮಹಾರ)

ಮಂಗಳಾರತಿಯೆತ್ತಿವಾಡಿರೆ-ರಂಗನಾಥನ ನೋಡಿರೆ ||ಪ||
ಅಂಗನಾಮಣಿಯ ಸಲಹಿದ ಪಾಂಡುರಂಗನ ಭಜಿಸಿರೇ ||ಅ||
ನೆರೆದ ಸಭೆಯೊಳು-ಸೆರಗನೆಳೆಯಲು ತರಳೆ ಭೀತಿಯತಾಳಲು |
[ದುರುಳನೆರಿಗೆಯನೆಳೆಯಲು] ಶರಣು ನೀನೇ-ವರದನೆನ್ನಲು
ವರವನಿತ್ತಗೆ ಮುದದೊಳು [ಕರುಣವಾರ್ಧಿಗ ಭರದೊಳು]
ಮಂಗಳಾರತಿ ||೧||

ಅಕ್ಷಯಾತ್ಮಕ ರಕ್ಷಿಸೈ ಕಮ-ಲಾಕ್ಷದೀ ನಳಮಾನದಿಂ |
ಶ್ರೀವಕ್ಷಬೇಡುವೆಮೋದದಿಂ || ರಕ್ಷನೀನೆನೆ ಚಪ-ಲಾಕ್ಷಿಯಾ
ಕ್ಷಣ-ರಕ್ಷಿಸಿದನೈ ಕರುಣದಿಂ (ಅಕ್ಷಯ ಪ್ರದಾನದಿಂ) ||
ಮಂಗಳಾರತಿ ||೨||

ನಿತ್ಯನಿರ್ಮಲ-ನಿರ್ದಿಕ್ಪನ ನಿತ್ಯತೃಪ್ತನ ಭಜಿಸಿರೆ | (ಭಕ್ತ್ಯು
ಧೀನನ ಬೇಡಿರೆ ||) ಸತ್ಯವಿಕ್ರಮಶೇಷಶೈಲನಿಕೇತಗೇ ಜಯವೆ
ನ್ನಿರೇ (ಚಿತ್ತಶುದ್ಧಿಯ ಪಡೆಯಿರೆ ||೩||

|| ಶ್ರೀಕೃಷ್ಣಾರ್ಪಣಂ ||

1918.

ಕ್ಯಾಕ್ಸ್‌ಟನ್ ಪ್ರಸ್‌ಬ್ರಾಂಚ್,

ಕೊಲೆಜಿ, ಬೆಂಗಳೂರು ಸಿಟಿ.





